

**Digitized in 2006**  
by  
**Thrinaina Informatics Ltd, Secunderabad, A.P., India.**  
(<http://www.thrinaina.com>)

From the original owned by  
**Sundarayya Vignana Kendram**  
and its partner Institutions

as part of the  
**British Library Endangered Archives Programme**  
supported by the  
**Lisbet Rausing Charitable Fund**

Except for individual research purpose  
any reproduction should be made with  
written permission from the

**Sundarayya Vignana Kendram,**  
1-8-1/B/25/A, Bagh Lingampally, Hyderabad - 500 044  
Andhra Pradesh, India

## **COPYRIGHT STATEMENT**

The copyright laws of the United States (Title 17, United States Code) and of India (Copyright Act of 1957) govern the making of photocopies or other reproductions of copyrighted material including foreign works under certain conditions. In addition, the United States extends protection to foreign works by means of various international conventions, bilateral agreements, and proclamations.

Under certain conditions specified in the laws, libraries and archives are authorized to furnish a photocopy or other reproduction. One of these specified conditions is that photocopy or reproduction is not to be used for any purpose other than private study, scholarship, or research. If a user makes a request for, or later uses, a photocopy or reproduction for purposes in excess of "fair use," that user may be liable for copyright infringement.

These institutions reserve the right to refuse to accept a copy order if, in their judgment, fulfillment of the order would involve violation of the copyright laws of the United States or India.

సత్యనారాయణశాస్త్రి, మధునాపంతుల

ఆంధ్రరచయితలు

మద్రాసు, 1947

Record no. 110

Satyanārāyaṇaśāstri,

Madhunāpantula

Āṇḍhraracayitalu

Madrāsu, 1947

Record no. 110

**SUNDARAYYA VIGNANA KENDRAM**

1-8-1/B/25/A, Bagh Lingampalli  
Hyderabad – 500 044, Andhra Pradesh, India

---

**Bibliographic Record Target**

సత్యనారాయణశాస్త్రి, మధునాపంతుల.

ఆంధ్రరచయితలు / మధునాపంతుల సత్యనారాయణశాస్త్రి. - మద్రాసు : ది  
నేషనల్ పబ్లిషింగ్ కంపెనీ, 1947.

iv, (1), 86 p. (4) leaves of plates. :ports. ;16 cm.

Record no. 110

Satyanārāyaṇaśāstri, Madhunāpantula.


Āṇḍhraracayitalu / Madhunāpantula Satyanārāyaṇaśāstri. -.  
Madrāsu : Di Nēṣanaḷ Pabliṣiṅg Kampenī, 1947.

iv, (1), 86 p. (4) leaves of plates. :ports. ;16 cm.

Record no. 110

---

35 mm microfilm

Image placement: IA  IB IIB

Date filming began:

894.82707

సంస్క--800

15884









# ఆంధ్ర రచయితలు

మధునాపంతుల సత్యనారాయణశాస్త్రి

ఆంధ్రపండితులు : వీరేశలింగోన్నతపాఠశాల  
రాజమహేంద్రవరము.



డి. నేషనల్ పబ్లిషింగ్ కంపెనీ,

6, కొండ్లకెట్టి వీధి, మద్రాసు.

1947

## వక్త వ్యము

ఆంధ్రకవిత నన్నయ మొదలు చిన్నయవఱకు నొకతీరున నడిచి నది. నడుమ నడుమ నేవో కొన్ని మార్పులు కలిగినను నది యల్పములు. గొవ శతాబ్ది యారంభమునండి, ఇంచుమించు చిన్నయనూరి నాటి నుండి నృకలు, నాటకములు, వ్యాసరచనము, ప్రహసనములు, ప్రసిద్ధ పురుషజీవితములు, గ్రంథవిమర్శనములు, శాస్త్రగ్రంథములు. కథలు, ఖండకావ్యములు ఇత్యాదిగా నెన్నో క్రొత్తప్రోవలలో నాంధ్ర వాఙ్మయవాహిని ప్రవహించినది. ఈ ప్రోవ లన్నిటిని తుల్యము చేసిన మహాశయులు శ్రీ కందుకూరి వీరేశలింగముపంతులుగారు. కొన్నిటికి వారే మార్గదర్శకులు కూడను.

వీరేశలింగముపంతులుగారు బహుపరిశ్రమమునకుఁ బాలుపడి 'ఆంధ్రకవుల చరిత్ర' సంపాదించి వెలువరించిరి. అంతకుముందు శ్రీ గురునాథ రామమూర్తిపంతులుగా రాంగ్లేయమార్గము ననుసరించి కవిజీవితములు ప్రచురపఱచిరి. కావలి వేంకటరామస్వామి యను నాయన యాంగ్లములోఁ గొందఁ జాంధ్రకవుల చరిత్రములు వ్రాసి ౧౮౭౩ వ యేట బొంబాయిలోఁ బ్రకటించెననియు, నా గ్రంథము తప్పలతడిక యనియు వినికె. బ్రాహ్మ దొర తన నిఘంటువునఁ గొందఁ జాంధ్రకవులనుగూర్చిన వ్రామసములు వెలువరించెను. అవి బహుధా అసమగ్రములు. గురునాథ పంతులుగారి గ్రంథము ౧౮౭౩ లో నారంభమై పడేండ్లకుఁ బూర్తిగ నావిష్కృతమైనది. వీరేశలింగముగారి కవులచరిత్ర పూర్తిగాఁ బ్రచురితమయినది, ౧౮౯౫ నాటికి. ఇంక నిట్టి చరిత్రకృతులు వెలసినటులు కనము, ఇటీవల నిటీవలఁ గవి

జీవితములు కొన్ని విడి విడిగా, విపుల విపులముగా వ్రాయబడినవి యున్నవి.

శ్రీ వీరేశలింగముగారు ౧౧ వ శతాబ్దిలోని నన్నయమొదలు ౧౯ వ శతాబ్ది నడుమ నున్న గోపీనాథుని వేంకటకవి దనుకర గవి చరిత్రలు సంధానించిరి. శ్రద్ధగా గనిపెట్టి వ్రాసిన పంతులుగారి గ్రంథముకూడ ననుగ్రహమని నేటి పరిశీలకుల యూహ. తెలుగు లోని కవులు సాగరములోని రత్నములు.

‘ఆంధ్రరచయితలు’ అనుపేర బంతులుగారి కృతికి బరిశిష్ట భాగము వ్రాయఁదలంచి తొలిపాలు ౧౯౪౪ లో వెలువరించిలిని. మలిపాలు నేడు ముద్రణములో నున్నది. మొదటి భాగములోఁ గొమ్మండుగురు రచయితల నేఱుకొని “నేషనల్ పబ్లిషింగు కంపెనీ, మదరాసు” ఉన్నతపాఠశాలా విద్యార్థులకుఁ బాఠ్యముగా నుండుట కర్హముగా దీనిని బ్రచురించుకొనుచున్నారు.

ఆంధ్రభాషా ప్రాముఖ్యముగల యీనాఁడు పాఠశాలా విద్యార్థులు, సారస్వతమునకుఁ బట్టుకొమ్మలైన రచయితల జీవితములు తెలిసి కొనవలసియున్నది. అట్టి మహనీయ జీవితములలో నాటకకర్తలు, నవలారచయితలు, వ్యాఖ్యాతలు, కవులు, చరిత్రపరిశీలకులు మున్నగు వారి నవ జీవితము లిందు పరిగృహీతములు.

ఈ లొమ్మండుగురు మహాశయుల జీవితములలోను నొక్కొక జీవిత మొక నూతనసందేశము నొసఁగి విద్యార్థుల విజ్ఞానాభ్యుదయ మునకు దారిచూపఁగలదని నమ్మితిని.

రాజమహేంద్రవరము, }  
సర్వశక్తు : దీపావరి. }

సత్యనారాయణశాస్త్రి.

## విషయ సూచిక

	పుట.
౧. పరవస్తు చిన్నయనూరి ...	1
౨. కంగుమారి వీరేశలింగకవి ...	18
౩. వేదము వేంకటరాయశాస్త్రి ...	21
౪. ధర్మవరము రామకృష్ణమాచార్యులు ...	38
౫. జయంతి రామయ్య పంతులు ...	40
౬. గిడుగు వేంకటరామమూర్తి పంతులు ...	51
౭. చిలకమర్తి లక్ష్మీనరసింహము ...	58
౮. తిరుపతి వేంకటేశ్వర కవులు ...	69
౯. కొమ్మజ్జాజు వేంకట లక్ష్మణరావు ...	79

## ప ర వ స్తు చి న్న య సూ రి

౧౮౦౬-౧౮౬౨

సాతాని శ్రీవైష్ణవుడు. అభిజనము: చెంగల్పట్టు జిల్లాలోని పెరంబూరూరు. ఉనికి చెన్నపురము. తల్లి: శ్రీనివాసాంబ. తండ్రి: వేంకటరంగయ్య. సూరి జననము 1806. నిర్యాణము 1862. రచించిన గ్రంథములు: చింతా మణివృత్తి 1840, పద్మాంధ్ర వ్యాకరణము 1840, సంస్కృత సూత్రాంధ్రవ్యాకరణము 1844, పచ్చయప్ప నృపయశోమండనము 1845, ఆదిపర్వ వచనము 1847, శబ్దలక్షణ సంగ్రహము 1858, నీతిచంద్రిక 1858, నీతి సంగ్రహము 1855, బాలవ్యాకరణము 1855, విధక్తి బోధిని 1859, ఆంధ్రధాతుమాల, అక్షరగుచ్ఛము, ఆంధ్రశబ్ద శాసనము, బాలవ్యాకరణ శేషము, ఇంగ్లీషు లా చిట్టముల భాషాంతరీకరణము, ఆంధ్రకాముది (వచనము), ఆంధ్రకాదంబరి (వచనము), అకారాది నిఘంటువు, చాటుపద్యములు, సుజనరంజనీ పత్రిక, యాదవాభ్యుదయము.

ప్రాచీనాంధ్రభాషాయుగమునకు నన్నయవలె, అర్వాచీనాంధ్రభాషాశకమునకు 'చిన్నయ' మార్గదర్శకుడు. నన్నయ తననాటి వ్యావహారికమును గ్రాంథికవ్యాహారముగా సంస్కరించుటకై చింతామణి రచించిన శబ్దశాస

నుడు. చిన్నయ దేశభాషలో బాలవ్యాకరణము రచించి యాంధ్రపాణిని యనిపించుకొనిన సూరి. చింతామణికి శేష గ్రంథముగా 'అథర్వణ కారికలు' బాలవ్యాకరణమునకు శేషగ్రంథముగా 'ప్రోథవ్యాకరణము' వెలువడినను విద్వాంసుల శాస్త్రార్థముల కాగినవి చింతామణి బాలవ్యాకరణములు రెండే. లాక్షణికులలో నన్నయ గీసినగీటు దాటనివాడొక చిన్నయయే. నన్నయభట్టు భారతామ్నాయము నాంధ్రీకరించి తెలుగునఁ బద్యకవితకు బాటవేసెను. చిన్నయసూరి సీతీచంద్రిక సంధానించి యాంధ్రమున గద్యకవితకు ఘంటాపథము కల్పించెను. అదికవి యనఁబడిన నన్నయభట్టారకునకుఁ బూర్వ మాంధ్రమునఁ బద్యకవిత్యము లే దనుటకు వీలుపడదు. అటులే, చిన్నయసూరికిఁ బూర్వము గద్యగ్రంథములు రచించినవారు లే రనుటకును ధైర్యము చాలదు. కాని 'సీతీచంద్రిక' వంటి యుత్తమవచనకావ్యములు నాడు వెలయలే దనవచ్చును. నాటికిని నేటికిని సూరి వచనశైలి యనన్యభ్యుపైన నైలక్షణ్యము గలిగియుండును. కావునఁ బద్యమున నన్నయకువలె గద్యమునఁ జిన్నయకుఁ బ్రథమస్థానము నీయవలయును.

చిన్నయసూరి తండ్రి వేంకటరంగయ్యగారు మంచి పండితులు. వీరు చెన్నపురిలో ఈస్టు ఇండియా కంపెనీవారి పాలనమున నున్న యున్నత న్యాయస్థానమునఁ గల పండిత సభ్యులలో నొకరు. 1836 లో వీరు మరణించిరి. చనిపోవు నప్పటికి వీరివయస్సు మాటపదియేండ్లవఱకు నుండును. సూరి

తండ్రికడనే తెనుఁగు, అటవము, సంస్కృత ప్రాకృతములు చదువుకొనెను. కంచి రామానుజాచార్యులతోఁ దర్కాలంకార మీమాంసలు పఠించెను. ఉత్తర దేశపండితుఁడు రామశాస్త్రి యను నాయనకడ వేదవేదార్థ రహస్యములు సంగ్రహించెను. ఈ రామశాస్త్రియే సూరికి హయగ్రీవ మంత్రోపదేశ మొసరించెను. సూరి స్వయంకృషిచే నాంగ్లముతోఁగూడ నించుకపరిచయము కలిగించుకొనెను. వేదము వేంకటరమణ శాస్త్రులుగారు (వేదము వేంకటరాయశాస్త్రి గారి తండ్రి) చిన్నయసూరినాటివారు. వీరిరువురు సాహిత్య గోష్ఠి చేసెడివారు. సూరిగారి యాంగ్ల భాషాపరిచయము శ్రానుదార మున్నగువారితో విశేషస్నేహము చేకూర్చినది. 'శ్రాను' సూరికడఁ దెలుగులు చక్క నేర్చుకొనెను. ఉన్నతోద్యోగులగు నాంగ్లేయు లెందఱో సూరి గురుత్వమున సంస్కృతాంధ్రములు సాధించిరి. వారివారి సాహాయ్యమున పద్మయ్యప్ప కళాశాలలో సూరి ప్రధానపండితపదము సంపాదించి 1845 మొదలు 1848 వఱకు నచట నుద్యోగించెను.

చెన్నపుర రాష్ట్రీయ కళాశాలలో సూరి ప్రధానాంధ్రోపాధ్యాయుడై యుండెను. మొట్టమొదట నాంధ్ర మహాభగవతము వెలువరించిన పండితువరులు పురాణము హయగ్రీవశాస్త్రిగారు నాడు ద్వితీయాంధ్రోపాధ్యాయులుగా నుండిరి. వీరిరువురును సహపాఠులు. నాడు విశ్వవిద్యాలయ కార్యదర్శి ఎ. జె. ఆల్బర్ట్ సబ్దదొర కాళినుండి తర్కమీమాంసాపండితుల రావించి చిన్నయను బరీక్షచేయించి

సమర్థుడని యెఱిగి 'చిన్నయసూరి' యను నక్షరము లతో స్వర్ణకంకణము నొండు 'సీమ' నుండి తెప్పించి బహు మానించెను. నాండు మొదలు చిన్నయ చిన్నయసూరి యాయెను.

ఆ కాలమున మదరాసులో శ్రీ న్యాయమూర్తి రంగ నాథశాస్త్రి పదునైదు భాషలలో బ్రవేశముగల పెద్ద న్యాయాధిపతి.

ఆయనకు హయగ్రీవశాస్త్రిగారిపై సభిమాన మధి కము. ఆ కారణమున నాయనతో "సూరిగారి ప్రథమోపాధ్యాయపదవి మీకు వచ్చునట్లు చేసెద"నని రెండు మూడు సార్లు చెప్పుచు వచ్చెను. అంతట హయగ్రీవశాస్త్రిగారు "ప్రథానోపాధ్యాయస్థానమునకు సూరిగారే సమర్థులు." అని చెప్పి రంగనాథశాస్త్రిగారికి సూరిప్రతిభ చూపనెంచి యొక యాదివాసమున వారిని సూరియింటికి గొంపోయి రెండు రంగనాథశాస్త్రిగారి కోరికపై జిన్నయసూరి యలంకారి విషయము ముచ్చటించుట కారంభించెను. ఆ మహాప న్యాయ మట్లు గంగాప్రవాహమువలె బోవుచునే యున్నది. రంగనాథశాస్త్రిగారేక తానులయి చెవులొగ్గి వినుచుండెను. హయగ్రీవశాస్త్రి తమ సహపాఠిశక్తి కానందభరితుఁ డగు చుండెను. రాత్రి పదిగంట లయినది. అప్పుడు న్యాయాధి పతికి మెలకువ వచ్చి సూరి శాస్త్రజ్ఞానమున కాశ్చర్యపడి, పూర్వాభిప్రాయము తొలగించుకొని సెలవుగై కొని యింటికి బోయెను.

సూరిగారికి బేరుపొందిన శిష్యు లెందఱో కలరు. శబ్దరత్నాకరకర్తలు, ప్రాథవ్యాకర్తలునైన బహుజనపల్లి సీతారామాచార్యులుగారు వీరికి జెప్పక చెప్పు శిష్యురత్నము. ఆంధ్రవిశ్వగుణాద్యకర్త పంచాంగము తేవప్పెరుమాళ్లయ్య సూరికడనే పఠించెను. కళాపూర్ణోదయవ్యాఖ్య వ్రాసిన శ్రీ రామానుజాచార్యులు చిన్నయసూరి శిష్యుకోటిలోని వాడు.

బ్రానుదొర, గాజుల లక్ష్మీనృసింహముసెట్టి, జెస్టిఫ్. రంగనాథశాస్త్రి, కుమారిస్వామిశాస్త్రి మున్నగు మహా నీయులు నెచ్చెలులై చిన్నయసూరి భాషాసేవకు నిరంతర ప్రోత్సాహ మిచ్చుచుండువారు. తొట్టతొలుత సూరిని గ్రంథ రచనోద్యమములో జెట్టినవాడు లక్ష్మీనృసింహముశ్రేష్ఠి. ఆంధ్రశబ్దశాసనము ఆంధ్రనిఘంటువు వీరి యెచ్చరికవలననే సూరి వ్రాయనారంభించెను. కాని యవి రెండును దుదముట్ట లేదు. ఈ నిఘంటువిషయ మిచట గొంత ముచ్చటింపవలసి నది కలదు.

చిన్నయసూరి యాంధ్రనిఘంటు రచనోద్యమము నెఱిగినవాడు పెక్కుమంది యుండరు. ఆ యద్యమము కడ ముట్టలేదు గాని పదములపట్టిక వ్రాసికొని, యర్థనిర్ణయ మునకు గావలసిన ప్రాచీనమహాకవి ప్రయుక్తవాక్యముల నెత్తి, కొన్నింటి కర్థనిర్ణయముచేసి సూరి చాలఁ బరిశ్రమ మునకు బాలుపడి దైవ దుర్విపాకమున రాచపుండు బయలు దేటి 1862 లో బ్రాణములు గోలుపోయెను. ఆచార్య

మరణానంతరము వారి యాత్మశిష్యులు బహుజనపల్లి సీతారామాచార్యులవారు సూరిగారి కోడలికడ నున్న నిఘంటు సామగ్రిని కారణాంతరము చెప్పి పుచ్చుకొని యంతయు సంగ్రహించి వ్రాసికొని మరల నది యామె కిచ్చి వేసి రని యొకవదంతి. ఈ వదంతిలోని యశాంగములు నిర్ధారంపఁ జాలము. కాని శబ్దరత్నాకరమునకును, అముద్రితముగు చిన్నయసూరి నిఘంటువునకును బెక్కుచోట్ల నక్కాసెల్లెండ్ర పోలికలు కలవు. చిన్నయసూరి నిఘంటువు శ్రీ సూర్య రాయాంధ్రనిఘంటు కార్యాలయమువారు విలిచి యుంచు కొనిరి. అది నేటికిని దత్కర్కర్మస్థానమునఁ బ్రామాణికముగాఁ బండితులచేఁ బరిశీలంపఁబడుచున్నది. శ్రీ సూర్య రాయాంధ్ర నిఘంటువున చి. ని. అను సంకేతాక్షరములతో నున్న పదసందర్భము లుసిన నిది విశదము. సూరి స్వహస్తాక్షరములతో నక్షిపర్వ మొనరించుచున్న యసంపూర్ణ నిఘంటుపత్రములు భాషాచరిత్రమున శాశ్వత త్వమును గల్పించుకొనఁగలననుటలో నాశ్చర్యములేదు. శబ్దరత్నాకర కారుల యీ వాక్యములు వినుడు.

“సంస్కృతాంధ్రములయందు విశేష పాండిత్యము కలిగి యాసేతుహిమాచలము చాలఁ బ్రసిద్ధిపహించియుండిన పరవస్తు చిన్నయసూరిగారు జీవితమై యుండిన కాలంబున దీర్ఘసూత్రతతో ననేక గ్రంథపరిశోధనంబు గావించి మిగుల విరివిగాఁ బ్రయోగసహితంబుగా అకారాది శైలుగునిఘంటు వొకటి వ్రాయం బ్రారంభించి నడపుచుండిరి”.

ఈ మాటలనుబట్టి మూచిన సీతారామాచార్యులవారికి సూరిపై గల గౌరవభావమును, శబ్దరత్నాకరమునకు సూరి నిఘంటువుతోఁ గలసంబంధము విస్పష్టమగును. ఆచార్యుల వారి “ప్రాథవ్యాకరణము”లోని సూత్రములకును, అచ్చున కెక్కని సూరి సూత్రములకును గొన్నింట గురుశిష్యసంబంధ మున్నది. సూరి “బాలవ్యాకరణ శేషము” ఆంధ్ర యభాగ్యవశమున నశేషమై పోయినది.

**బాలవ్యాకరణము :**

‘బాలవ్యాకరణము’నకు చిన్నయసూరి యని ప్రసిద్ధ వ్యవహారము. కిరాతాజ్ఞనీయమునకు ‘భారవి’యని, శిశు పాలవధమునకు ‘మాఘ’మని పేరు లున్నవి. ‘ఔన్నిసక’ మూచితిరా? ‘షెల్లీ’ చదివితిరా? యనునది పాశ్చాత్యము. తెలుగున నిట్టివాడుక చిన్నయసూరికిఁ దక్కినది. సూరి కీర్తి చంద్రికకు బాలవ్యాకరణము శారదరాత్రి. సంస్కృతభాషా వ్యాకరణములెన్నో యున్నవి. కాని పాణినీయముముం దవి నిలఁబడ లేకపోయినవి. శైలుగునను జాలమంది వ్యాకరణ కర్తలుపుట్టిరి. వారు చిన్నయసూరికిలోచ్చు. దీనినిబట్టి సూరిని కాదనిపింపఁగల శాస్త్ర పండితులు లేరనికాదు. అవ్యాప్త్య తివ్యాప్తులు లేకుండ స్వల్పాక్షరముల నుండి విశ్వతోముఖ మైన యర్థము వచ్చు సూత్రరచనము సూరికిఁ జక్కఁగ నల వడినది. ఇది విద్యత్సాధారణమైన యభిప్రాయము.

“మును మదువజ్జం బగుచుం

దనరినవ్యాకృతిని సూత్రతతి యొకకొంతం



దెనిగించి యిది ఘటించితి

ననయము బాలావబోధ మగునంగిదగఁకా."

అని చిన్నయసూరి వ్రాసికొన్నాడు. అది కాదని గుప్తార్థప్రకాశికాకారులు కల్లూరి వేంకటరామశాస్త్రిగారు "బాలవ్యాకరణము శిష్టు కృష్ణమూర్తిశాస్త్రిగారి హరికారికల కనువాదముగాని సూరిస్వతంత్రరచనము కాదనియు, అబ్రాహ్మణుండగుట సూరి కట్టిపాండిత్యవిశేష ముండదనియు" నేవేవో వ్రాసి, సూరిని త్రోసిరా జనఁ జూచిరి. తత్త్వజ్ఞులెవరు నీవాదము నిరాధార మగుట నంగీకరింపలేదు. "కాళహస్తిలో కృష్ణమూర్తిశాస్త్రిగారికిని సూరిగారికిని జరిగిన వివాదములో శాస్త్రిగా రొకవిషయమునఁ బరాజితులై సహింపనేరక సూరి బాలవ్యాకరణము నణఁచుటకు 'హరికారికలు' సంస్కృతమున వ్రాసి బాలవ్యాకృతి కిది మాతృక యని ప్రచారము చేసెడివా" రని జనశ్రుతి. దీని కుపన్యంధకముగా వీరేశలింగము పంతులుగారు 'కవుల చరిత్ర'లో కృష్ణమూర్తిశాస్త్రిగారి చరిత్రయం దిట్లు వ్రాసినారు.

"ఈకృష్ణమూర్తికవి కాళహస్తిలో నున్నపుడు చేయఁబడిన ప్రధానగ్రంథ మింకొకటికలదు. ఆకాలములో నీయనకును చెన్నపురిశాస్త్రపాఠశాలలో నాంధ్రపండితుడైన పరవస్తు చిన్నయసూరిగారికిని సిద్ధాంతకౌముదిలోని సూత్రవిచారము కొంతనడచెను. మనపండితులు సాధారణముగా మత్సరగ్రస్తులగుట సుప్రసిద్ధమేకదా? అట్టివా రీర్ష్యచేతఁ దమకు

లాభము లేకపోయినను బరులకు నష్టము కలుగుటయే తమ యభీష్టసిద్ధిగా భావించి కొన్ని సమయములయందు బరుల కీర్తికి భంగము కలిగింపఁజూతురు. అంతకుఁబూర్వము కొంత కాలము క్రిందటఁ జిన్నయసూరి బాలవ్యాకరణము రచియించెను. దానితో సరిపోల్పుదగిన యాంధ్రవ్యాకరణమావఱకు వేతొకటి లేదు. అట్లుండఁగాఁ గృష్ణమూర్తిగారిచేఁ జేయఁబడిన వ్యాఖ్యానముతోఁ గూడిన హరికారిక లనఁబడెడి యాంధ్రవ్యాకరణసూత్రగ్రంథ మొకటి యటుతరువాత నల్ప కాలమునకు వెలువడెను. అదియే హరిభట్టకృతమై యధర్వణాదులచేఁ బేర్కొనఁబడిన కారికావళియైన పక్షమునఁ జిన్నయసూరి తనవ్యాకరణములోని సూత్రము లన్నిటిని హరికృతగ్రంథమునుండి దొంగిలించి తనపేరిటఁ బ్రకటించినట్లు స్పష్ట మగుచున్నది. అయినను మూలగ్రంథములోఁ జూపఁబడిన లక్ష్యములు కొన్ని యధర్వణాచార్యుల కిటీవలి యాధునిక గ్రంథములలోని వగుటచేత వ్యాఖ్యానమును మాత్రమేగాక మూలగ్రంథమును సైతము కృష్ణమూర్తిగారే రచించిరేమో యని పలువురు సందేహపడుచున్నారు. అట్టి గ్రంథమును రచియింపఁగల సామర్థ్య మావిద్యత్కవికిఁగల దనుటకు సందేహము లేదు. ఈయన యిటువంటి గ్రంథకల్పనము సేయ సంశయపడువాడు కారని చూపుటకై చరమదశయందు మాడుగల్లులో నున్నపు డొక రాత్రిలోఁ జేసిన ట్టీయన కారోపింపఁబడిన యశ్వశాస్త్రకథ కొంత తోడ్పడుచున్నది." (కవులచరిత్ర 588 పుట)

ఈ వాక్యములు సావధానముగాఁ జదివినచో సూరి గారి బాలవ్యాకరణమున కసూయపడి కృష్ణమూర్తిశాస్త్రి గారు హరికారికలు రచించి రనుట సుస్పష్టము. ఇదిగాక హరికారికలు పెక్కుచోట్ల నసందర్భములుగా నున్నవి కూడను. ప్రథమమున మదుపజ్ఞంబని చెప్పిన 'సంస్కృత వ్యాకరణము' ప్రచారముకాదని తలచి బాలవ్యాకరణము తెనుగున సూరి రచించినాడు. చిన్నయసూరి కృష్ణమూర్తి శాస్త్రిగారివలె సర్వతంత్రస్వతంత్రుఁడు, పద్ధర్మసీపారంగతుఁడు కాకపోవచ్చును. బాలవ్యాకరణము రచించుటకుఁ దగిన పాణినీయ పాండిత్యముఁ బ్రయోగ పరిజ్ఞానము లేనివాఁడనుట యన్యాయము.

నీతిచంద్రిక : ఇది సూరికృతులలో నత్యుత్తమము. వచనకథారచనా విధానమునకుఁ జిన్నయసూరియే శ్రీకారము చుట్టెననుటకుఁ జరిత్రపరిశీలకు లొప్పుకున్నను నీతిచంద్రికలోని శైలి రసాలవాలమునుట సహృదయసామాన్యమున కిష్టాపత్తియే. సూరి 'వాణీదర్పణ'మను ముద్రాయంత్రమును నెలకొలిపి నీతిచంద్రిక తొలిముద్రణము 1853 లో వేయించెను. వీరేశలింగకవి "చిన్నయసూరి ధీరు లెదఁ జేరిచి సారెకు నాదరింపఁగా మున్ను రచించిమించె నగము న్యచనంబుగ నీతిచంద్రికన్" అని తా నుత్తరార్థముఁ గూర్చెను. కొక్కొండ వేంకటరత్నము పంతులుగారును 'విగ్రహము' గావించిరి. సూరివచనములోని సొగసు వీరిద్వారకును దూరమైనది. మిత్రభేదము మిత్రలాభముకంటెఁ బ్రాథమము.

రచనాచతురతకును, సామెతలు చక్కఁగ వాడుటకును, ప్రయోగవిశేషములు ప్రదర్శించుటకును చిన్నయసూరి శ్రద్ధ తీసికొనెను. రసానుగుణములగు వృత్తులు, పాత్రోచితములగు పదములు నీతిచంద్రికయందే పరికింపవలయును. సూరి సూత్రాంధ్ర వ్యాకరణము - ఆంధ్ర ధాతుమాలయు నాంధ్ర సాహిత్యపరిషత్తు ప్రకటించినది.

ఇతఁడు సంస్కృతాంధ్రములలోఁ జక్కనిరీతిగల కవిత సంతరించెను. పచ్చపవృషయశోమండనము చూడుఁడు.

గగనంబట్లు రసప్రపూర్ణ విలసత్కందంబుల స్మితి య భ్రగసాలంబుగతిన్ సితచ్ఛదములన్ భాసిల్లిమేరుక్రియన్ జగదామోద సువర్ణభాస్వరముగా జానొంది పచ్చావనీ శగుణంబు ల్గణుతించుకోశ మిది యిచ్చ నైచ్చుగావించెడిన్.

గుణస్య బాధికాం వృద్ధిం కృతవాన్ పాణినిః పురా  
అబాధితగుణాం వృద్ధిమగో త్వచ్చుప్రప్రభుః.

సంస్కృతాంధ్రకవిలు రెండును ధారాళగతినుండి పండితహృదయముల నాకర్షించుచున్నవి.

చిన్నయసూరి వ్యాకర్తయేకాదు, కావ్యకర్త కూడను. భాషాభిజ్ఞుడేకాదు, సంగీతకళావిజ్ఞుఁడు కూడను. సరస్వత్యుపాసకుడేకాదు, హయగ్రీవోపాసకుఁడు కూడను. సుస్థిరయశస్సంపాదకుడే కాదు. "సుజనరంజనీపత్రికా" సంపాదకుఁడు కూడను.

సూరి కంఠధ్వని చాల శ్రావ్యముగా నుండెడిదట. ఆయన సంగీతము కొంతనేర్చెను. సూరి 'సుజనరంజని'యను

మానవత్రిక కొన్నియేండ్లు వెలువరించినట్లు తెలియును. అందుఁ బట్టపరీక్షాధ్యక్షులకు విద్వాంసులకుఁ గలుగు భాషాసందేహములకుఁ జక్కని సమాధానములు ప్రచురింపఁబడుచుండెడివట. “ఇదివరలోఁ జిన్నయసూరి ముద్రింపించుచు వచ్చిన సుజనరంజని యను పత్రికయందు పై నుదాహరించిన మూఁడు గ్రంథములును భట్టుమూర్తి రచించె నని వ్రాసియున్నది” (అముద్రితగ్రంథ చింతామణి 1886 ఫిబ్రవరి) ఈవ్రాతను జూచిన ‘సుజనరంజని’ సూరి నడపినటులు సువిశదము.

సూరి కవితానిపుణుడు. లాక్షణికుడు. వచన రచనా మార్గదర్శకుడు. సంఘసంస్కారపరుడు. భాషా పోషకుడు. ఇతఁడు ప్రాచీనుల యడుగుజాడలలో నడచెను. ఇతనికి నన్నయ చెప్పినది వేదము. ఇతనికడ శాస్త్రాదిగ్రంథములతో నిండిన భాండాగార ముండెడి దని ప్రసిద్ధి.

బ్రానుదొర ప్రోత్సాహము - లక్ష్మీనరసింహశ్రేష్ఠి హెచ్చరిక, సూరిభాషాసేవకుఁ జేయూత నిచ్చినవి. సూరి మరణించినను నాతని కీర్తిజ్యోతి బాలవ్యాకరణ నీతిచంద్రికా స్నేహమున నధునాతనాంధ్రభాషాభవనములో దేదీప్యమానముగ వెలుగుచునే యున్నది.

చక్కలు:—(౧) బాలవ్యాకరణము సూరి స్వతంత్రకృతియని నిరూపింపుడు.

(౨) సూరికి వచన రచనలోఁగల స్థాన మెట్టిది?





1. 1. రామకృష్ణ  
కందుకూరి వీరేశలింగము పంతులుగారు

9

## కందుకూరి వీరేశలింగకవి

1848-1919

అయితే నియోగిబ్రాహ్మణుడు. జన్మస్థానము : రాజమహేంద్రవరము. తల్లి పున్నమాంబ, తండ్రి సుబ్బారాయుడు. జననము : 16-4-1848. నిర్యాణము : 27-5-1919. విరచిత గ్రంథముల సంఖ్య 180—ప్రబోధచంద్రోదయము, మాలతీమధుకరము, మాళవికాగ్నిమిత్రము, అభిజ్ఞానశాకుంతలము, రత్నావళి, హరిశ్చంద్రనాటకము, సత్యరాజ పూర్వదేశయాత్రలు, విశిష్యవర్తమాన చరిత్ర, రాగమంజరి, రాజశేఖర చరిత్ర, నీతిచంద్రిక, ఆంధ్రకవుల చరిత్రము, స్వీయచరిత్రము, ప్రహసనములు మొత్తము 58. ఇత్యాదులు. చిత్తుల చరిత్రమునకు వీరి స్వీయచరిత్ర (2 భాగములు) చదువు కొనవలయును.

వీరేశలింగముపంతులుగారు తెలుగు వాఙ్మయమునఁ దొల్లి త్రొక్కని క్రొత్తదారు లన్నియుఁ ద్రొక్కి యాధునికాంధ్ర వాఙ్మయమునకు మార్గదర్శి యనిపించుకొనిన కవి. ఆయన రచించిన గ్రంథములు నూటయిరువదికిఁ జైగా నున్నవి. 'అయిదవవాచకము' మొదలుకొని 'ఆంధ్రకవుల చరిత్ర' వఱకు వ్రాసినారు. నవలలకు దారిచూపినారు. నాటకములు రచించినారు. కథ లల్లినారు. వ్యాసములు వెలువరించినారు. ప్రహసనములు ప్రకటించినారు. గ్రంథ విమర్శలు సంఘానించినారు. శాస్త్రగ్రంథములు సంకలించి

నాడు. చారిత్రక కృతులు ప్రచురించినాడు. వార్తాపత్రికలు సంపాదించినాడు. విశేష మేమనగా నీ సారస్వతశాఖలకుఁ గొన్నిటికిఁ ద్రోవచూపినవారు, కొన్నిటికి రాచబాటవేసిన వారు నైరి.

పందొమ్మిదవశతాబ్ది శేషార్థమునుండి తెలుఁగున నొక క్రొత్తయుగ మారంభమైనది. దానికి గద్యయుగ మని సాధారణపుఁ బేరు పెట్టవచ్చును. అంతకుఁబూర్వము వచన గ్రంథములు మిక్కిలి తక్కువ. చంపూపద్ధతిని పురాణములలో నక్కడక్కడ వచన ముపయోగింపఁబడినది. ప్రబంధములలో వచనము ఛందోనిర్బంధము లేని పద్యముల వలె నడపించిరి. ఇంతియేకాని ఇతిశ్రీ గా గద్యము గల గ్రంథములు 17-వ శతాబ్దిలో మధురా పరిపాలకుఁడైన విజయరంగ చొక్కనాధుని కాలమునుండి కాని బయలుదేఱ లేదు. మధురాంధ్రవాఙ్మయములోఁ బుట్టిన వచన రచన లన్నియుఁ జౌరాణికగాఢాగ్రథితములు. పోనీ, కృష్ణమిశ్రుని ప్రబోధచంద్రోదయ నాటకమును నంది మల్లయ్య, ఘంట సింగనకవులు ప్రబంధముగా మార్చిరి గాని నాటకము నాటకముగా నాంధ్రీకరింపలేదు. 'విధిసాలభంజిక'ను మంచనకవి 'కేయూరబాహు చరిత్ర' కావ్యముగా మార్చెను. ప్రాచీనాంధ్రకవులకు వచనముపై గల యుపేక్షాభావమున కిది నిదర్శనము. క్రొత్తరితిగల చిన్నయసూరి 'నీతిచంద్రిక' తెలుఁగున మొట్టమొదటి వచనగ్రంథము. చిన్నయసూరి వేసిన వచన వాఙ్మయబీజమును వీరేశలింగముపంతులుగారు

మొలపించి వెలయఁజేసిరి. వీరేశలింగముగారి రాజశేఖర చరిత్రకు గోపాలకృష్ణమసెట్టి "రంగరాజు చరిత్ర"తోఁ బోలికలు గల నని యొకరు చూపించిరి. అగుఁగాక! తిక్కన కవిబ్రహ్మ యనునట్లు పంతులుగారు గద్యబ్రహ్మ. సూరి నీతిచంద్రిక తరువాత సుప్రసన్నభాషలో వీరేశలింగముగారు సంధివిగ్రహములు వ్రాసిరి. వీరికైలి సుమధురము సులభమునై సర్వజనగ్రాహ్యముగా నుండును. సంఘ లచ్చటచ్చట నడలించినను రచనలో మాధుర్యమును మాత్రము తొలఁగించలేదు. అన్యదేశ్యములు కొన్ని యుపయోగించినను సందము చెఱుపలేదు. ప్రజాసామాన్యమున కర్థముకావలయుననియు సంఘసంస్కార ప్రచారార్థమనియు వీరికైలి తేలికపఱచుకొనిరి. వీరి రాజశేఖరచరిత్రము, సత్యరాజా పూర్వదేశయాత్రలు ఆంగ్లేయరచనలకు ఛాయలైనను స్వతంత్రరచనములవలె నుండి నవలలకు దారిచూపినవి. వీరేశలింగము పంతులుగారు వచనములో నొక విలక్షణత వెలయించిరి.

ఇక నాటకముల మాట యోచించినచో నివి యింతకుఁ బూర్వము తెలుఁగున లేవు. యక్షగానములు మాత్ర మున్నవి. కాళిదాసకృత శాకుంతలము పంతులుగారు రసవదించి 1883 లో నావిష్కరించిరి. అదిమొదలు వేదము వేంకటరాయశాస్త్రి ప్రభృతులు పదిమందివఱకు నా నాటక మెవరిశక్తికొలది వా రాంధ్రీకరించికొనిరి. వీరేశలింగముగారి ఆంధ్ర శాకుంతలము రంగస్థలములకెక్కి యనేకులచే నభినందింపఁ బడినది.

చల్లనివై శ్రమం బడఁపఁజాలిన తామరపాకు వీవనల్  
మెల్లనఁగొంచు వీచుదునొ మిక్కిలి శీతలమైన వాయువున్  
సల్లలితారుణాబ్జ సదృశంబగు నీ చరణద్వయంబు నో  
పల్లవపాణి ! నాతోడలపై నిడి హాయిగఁ బట్టువాడనో ?

ఇత్యాది పద్యములు తెలుఁగున మఱుమ్రోసినవి. శాకుం  
తలమేగాక ప్రబోధచంద్రోదయము, మాళవికాగ్నిమిత్రము,  
రత్నావళి మున్నగు నాటకము లాంధ్రీకరించిరి. ఆంగ్లేయ  
నాటకములనుబట్టి చమత్కార రత్నావళి, కల్యాణ కల్పవల్లి,  
రాగమంజరి అనువానిని గచించిరి. ప్రహ్లాద దక్షిణగోగ్రహ  
ణాది పురాణ నాటకములు వ్రాసిరి.

వీరేశలింగముగారికిఁ దొల్లి తెలుఁగులో ప్రహసన  
ములు లేవు. 'చంద్రరేఖావిలాపము' వంటి తిట్టకవితలు  
మాత్రము గలవు. సంస్కృతమునఁ జాల నున్నవి. ప్రహసన  
నిర్మాతలలో పంతులుగారే ప్రథములు. "ఆచారము"  
అను ప్రహసనములో చేదస్తపు. చెలమమ్మ మాటలు కొన్ని  
మచ్చు :

"నీవు అదృష్టవంతురాలవు గనుక వొక్కమోస్తరుగా  
ఆచారం జరుపుకుంటున్నావు. నాకు నీలాగు జరుగదు. అక్క-  
డికి నేను రోజుకు రెండుపందలన్నానాలు చేస్తాను. ఈవేళ  
మట్టుకు ఇప్పటికి పదిన్నానాలు చేసినాను. తెల్లవారిలేచి  
దొడ్లోకివెళ్లి నప్పుడు కాలికింద యేమో మెత్తగా తగిలి అది  
యేమిగుడ్డో అని తలనిండ్లాన్నానము చేసినాను. తరువాత  
మా కోడలు దగ్గరనుంచి వెళ్లినప్పుడు పైటకొంగు తగిలి

నట్టు అనుమానం కలిగి మల్లీస్నానము చేసినాను. గోదా  
వరికి వెళ్లి స్నానము చేసి బిందెయత్తుకొని వస్తూ బట్టలు  
పుతుక్కునే వాళ్ల నీళ్లు పడ్డట్టుతోచి మల్లీ వెళ్లి ములిగి  
నాను. తీరా వడ్డుకు వచ్చేటప్పుడు నీళ్లతో కాలి కేదో ఆకు  
తగిలి అంటతప్పేళాలు తోమేవాళ్లు వేసిన అంటాకని నీళ్లు  
పారపోసి వెళ్లి మల్లీ స్నానంచేసినాను. తరువాత బిందెత్తు  
కొని సఘంధూరం వచ్చేటప్పటికి ఇరవై గజాలదూరంలో  
మాలవాడు కనబడి నీళ్లు నడివీధిలో పారపోసి వాణ్ణినాలుగు  
తిట్టి వాడిజీవానికి ఉసూరుమంటూ మల్లీ వెనుకకు గోదా  
వరికి వెళ్లి స్నానముచేసి నీళ్లు తెచ్చుకున్నాను.....  
ఎన్ని స్నానాలయినవో లెక్కపెట్టినావా"

ఈయన మొత్తము గౌర ప్రహసనములు కూర్చిరి.  
అందు పదునాల్గు పెద్దవి. వీరి ప్రహసనభాష సాగసుగానే  
యుండును. స్వాభావికత కొంత తక్కువ.

వీరు "తర్కసంగ్రహము"నకుఁ జక్కని తెనుఁగు  
వ్రాసిరి. జ్యోతిశాస్త్రము—శారీర శాస్త్రము ననువదించిరి.  
ఆంగ్లేయభాషలోనుండు భౌతిక శాస్త్రము లాంధ్రీ  
కరించుత్రోవ పంతులుగారే చూపినవచ్చును.

జీవితచరిత్ర చనమునకుఁ దెలుఁగున సూక్రము వేసిన  
వాడు వీరేశలింగముపంతులుగారే. వేమభూపాలీయ గఘు  
నాథాభ్యుదయాదులు సంస్కృతములో వెలసినవి. వానిలోఁ  
గవిత కున్నంతప్రాధాన్యము చరిత్రమునకు లేదు. ఆంధ్రమున  
రామరాజీయాదులు రెండు మూడు చారిత్రకకృతులున్నవి.  
ఇవియు నట్టివే. ఆంగ్లసంప్రదాయము ననుసరించి పంతులు

గారు తొలుత విప్లవరీతిగా రాజ్య చరిత్రము, జీనసు చరిత్రము తెలుగులో వెలువడినవి. అక్కడినుండి యనేక జీవితచరిత్రలు చిత్రపటమయినవి. 'స్వీయచరిత్ర' రచనా రంభము చేసినవారును వీరే. ఇది 1910 లో వెలువరింపబడినది. పంతులుగారి చిన్నతనమునుండియుగల చరిత్రమిందు సమగ్రముగా వ్రాయబడినది. సూక్ష్మాంశములు కూడ విస్తరింపక వీ రీచరిత్రము సంధానించిరి. ఇది వీరి మేధాబలమునకు బలకరమగు నిదర్శనము. ఈచరిత్రము చదువునప్పుడు సమకాలికులకు నాత్మస్తుతిగాను పరనిందగాను నున్నట్లు కొన్నిచట్టాల గోచరించును. ఈ విషయమే పంతులుగారు తొలుత బేరుకొనిరి. ఈ పంక్తు లరసినవారి స్వరూప స్వభావాదులు తెలియును.

“ఎక్కడ నేయక్రమము కనబడినను నాది సహించి యుండెడిస్వభావము కాదు. ఆ యక్రమమునకు బ్రతిక్రియ జూచువఱకును నామనస్సున కూటంబ కలుగదు.”

“ఈశ్వరుడు నాకు వేగముగా వ్రాయుశక్తిని ప్రసాదించియున్నాడు. పద్యమునుగాని నచనమునుగాని నే నొకసారియే వ్రాయుచుండును. వ్రాసినదానిని మరల దిద్ది వ్రాయుట నా కలవాటులేదు. అందుచేత నావ్రాత దిద్ది దిద్ది మరల మరల వ్రాయుచుండువారి దానివలె నంత మెఱుంగుగా నుండదనుకొనెదను.”

“ఏకసంధాద్విసంధాగ్రాహుల కుండుబుద్ధి విశేషము కొంత కలవాడ నగుటచేత నే నింటనుండి పాఠశాలకుఁ బోవుచు నొకసారియో రెండుసారులొ దారిలో బాఠము

చూచినంతమాత్రముననే నా కది ముఖస్థమై యప్పటికిఁ దప్పలేక యప్పగింప శక్తుండ నగుచుంటిని.”

స్వయముగాఁ దమచరిత్రము తామే వ్రాసికొనుటచే నీపైమాటలు స్వాహంకారపూరితములుగా స్థూలదృష్టికిఁ దట్టును. కాని యధార్థ మరసినచో వీరేశలింగకవి యట్టివాడే. అద్యతనాంధ్రవాఙ్మయములో ననేకనూతనమార్గములు వేసి శతాధికకృతులు రచించి యఖండకీర్తి నాజ్ఞించిన యీకవివరునియెడ ఏకసంధాగ్రాహిత్యాది లక్షణములుండుననుట స్వభావోక్తికి దవ్యుగానిమాట.

ఇక, కవిచరిత్రరచనము ప్రచురముచేసినవారును పంతులుగారే. శ్రీ గురుజాడ శ్రీరామమూర్తిగారు ఆంగ్లేయుల ననుసరించి తొలుదొత్తెఱ దెలుగున నాంధ్రకవి జీవితములు వ్రాసిరి. దానితరువాత వీరేశలింగకవిగారు “ఆంధ్రకవుల చరిత్రము” మూడు భాగములుగా వ్రాసిరి. శ్రీరామమూర్తిగారి గ్రంథముకంటె నిది పెద్దగ్రంథము. దానికంటె దీనిలోఁ జారిత్రకచగ్గు మిన్నగా నున్నది. కవికాలనిర్ణయాదులు లెస్సగ నిందు గూర్చిరి. కవుల గ్రంథములలో గుణదోష వివరణము గావించిరి. ఈ గ్రంథము వీరేశలింగముగారి శక్తిసామర్థ్యములను బాలభాగము మూఱగొనినది. వీరు కొందఱు కవులనుగూర్చి వ్రాసిన కాలనిర్ణయాదులకు నవీను లంగీకరింపలేదు. ప్రథమప్రయత్నమున నిది యాక్షేపణీయముగాదు. పంతులుగారు రసంతమగు భాషాసేవచేసిన మహాశయులు. సంఘసంస్కరణప్రియులును. శ్రీ పునర్వివాహకరనోద్యమమునకుఁ బరిపుష్టిగావించిరి. ఈ విషయ

మున వీరి ప్రచారమపారము. కాశీభట్ట బ్రహ్మయ్యశాస్త్రి గారికిని వీరికి బహుకాలము వివాద మీ విషయమున సాగినది. ఇది యాంధ్రమునకుఁ బరిచితము.

వీరేశలింగముగారు పగలు సంస్కరణ విషయము లలోఁ బనిచేసి రాత్రులు గ్రంథరచనము సాగించుచుండు నలవాటు కలవారు. వీనన రోగపీడితులగుట రాత్రులు వీరికి నిద్ర పట్టడిదికాదు. 'కాష్ఠీవదనూనె' యాహారప్రాయముగ నుపయోగించుకొనుచు గ్రంథరచన చేయుచుండు వారు. ఈయన కలమునకు మొగమెటమి యనునది కలలోనైనలేదు. సంఘాచారములకు వ్యతిరేకమై పెద్దలకుఁ బ్రతిస్థాభంగము కలిగించి యీయనప్రాంతి యభియోగముల కెక్కినది. కాని యీయన సత్యవాదితి విడువ లేదు. చివరికాలమున నపనిందలఁ బాలయ్యెను. చెలికాండ్ర సహవాసము వీడవలసివచ్చెను. ధనవ్యయమయ్యెను. ఆరోగ్యము చెడెను. ఎట్టి క్లిష్ట పరిస్థితులు తటస్థించినను కర్మశూరస్వము సత్యవాదిత్వము విడువలేదు. ఈయన వాఙ్మధుర్యముకంటె వ్రాతనేర్పు గొప్పది. వీరేశలింగముపంతులు వంటి దీక్షాపరుఁడు, కర్మశూరుఁడు, కార్యదక్షుఁడు, ధైర్యవంతుఁడు, స్వార్థత్యాగి, స్వతింతుఁడు ఆంధ్రమహారచయితలలో లేడు. ఉండఁడు.

ప్రశ్నలు:—౧. వీరేశలింగముపంతులుగారు ముఖ్యముగా నేయే సారస్వతకాఖలలో మార్గదర్శి?

౨. పంతులుగారి సంఘసంస్కరణమునుగూర్చి వ్రాయుఁడు.

3

వేదము వేంకటరాయశాస్త్రి

౧౮౫౩-౧౯౨౯

పుదురు ద్రావిడ బ్రాహ్మణులు. తల్లి: లక్ష్మమ్మ. తండ్రి: వేంకటరమణశాస్త్రి. పుట్టుక మదరాసులో. పూర్వం జన్మస్థానము నెల్లూరుజిల్లా కావలితాలూకాలోని మల్లయపాలెము. జననము: 1853 డిసెంబరు 21 తేదీ. (ప్రమాదీచ సంవత్సర మార్గశిర్ష బహుళ ౬ బుధవారము. నిర్యాణము: 1929 జూన్ 18 తేదీ ఉదయము 5-45 ని. కు) రచితగ్రంథములు: ప్రక్రియాభండస్సు, ఆలంకార సారసంగ్రహము 1886, ఆంధ్రకథాసరిత్సాగరము 1891, నాగానందము 1891, ఆంధ్రాభిజ్ఞాన కామంతలము 1896, ప్రతాపరుద్రుడు నాటకము 1897, ఆంధ్ర ప్రసన్నరాఘవనాటక విమర్శనము 1898, ఉషానాటకము 1901, బొబ్బిలియుద్ధ నాటకము 1916, మాళవి కాగ్నిమిత్రము 1919, ఉత్తరరామచరిత్రాంధ్రీకరణము 1920, విక్రమోర్వశీయ, రత్నావలి, సాహిత్య దర్పణాంధ్రీకరణములు 1921, కారదాకాంచిక శృంగార నైషధము సర్వకవ్యాఖ్య 1918, ఆముక్తమాల్యద వ్యాఖ్య 1920, రఘువంశము, కుమారసంభవము, అమరు కావ్యము, విజయవిలాసము, సారంగధర, కావ్యాలంకార చూడామణి మున్నగునవి టీకలతో - 1910 లో వెలువరించిరి. 'జనవిశోధిని' పత్రిక ప్రకటించిరి.



“కవి పండితుడు కాడు. పండితుడు కవి కాడు” అని కొందఱివాదము. కాళిదాసుడు కవికలతలకము. అతని పాండిత్యము భవనవిదితము. భవభూతి మహాకవి. అతడు పదవాక్య ప్రమాణజ్ఞానమునఁ బేరుమోసినవాడు. కవి పండితుడు కాడనుటలో సాగనులేదు.

వేదము వేంకటరాయశాస్త్రిగారు మహాపాథ్యా యులు. సర్వతంత్ర స్వతంత్రులు. కళాప్రపూర్ణులు. వ్యాఖ్యాన మల్లినాథులు. వీరు వ్రాసిన పద్యకావ్యములు లేవు గాని కాళిదాస భవభూతులవలె వీరును మూడు నాటకములు రచించిరి. ఇవి మూడును మూడు రత్నములు. వానిలో ప్రతాపరుద్రీయ మనర్థరత్నము. ఉప, బాబ్బిలినాటకములు రమ్యములై రంగస్థలములకెక్కి కీర్తిగనినవి. ఈ నాటకములు మూడిటికిని పాత్రోచిత్యపోషణము పెద్దవన్నె దెచ్చినది. మహానుభావము గల వేంకటరాయశాస్త్రిగారు గ్రాంథిక గ్రామ్యములు పాత్రోచితములుగాఁ జెల్పించి ప్రతాపరుద్రీయమునకుఁ బేరుదెచ్చిరి. నాగానందాంధ్రకరణమునను ప్రతాపరుద్రీయమునను వీరీ క్రొత్తమార్గము త్రొక్కుటఁ జూచి కొందఱు కేవల గ్రాంథికవాదులు కోపించిరి. విమర్శనములు వెలువడఁ జొచ్చినవి. అంతకుమున్నే యిది కనిపట్టి ‘ప్రతాప’లో శాస్త్రిగారిట్లు వ్రాసికొని నటిచేఁ జదివించిరి.

అంతెకుఁ దార్పే నేరసికు నంగలభారతి ప్రౌఢనీతి, నా కింకిరినాంధ్ర ద్రావిడియుఁ గేరుచు దైవియుఁగూడి రెవ్వనికా

జంకు కళంకు లేనికవిచంద్రుడు తోషితకోవిదేంద్రుఁ డా వేంకటరాయశాస్త్రికృతి వెంగలిమూఁక కెఱుంగ శక్యమే ?

ప్రతాపరుద్రీయమునఁ దురుష్కునిచేతను, బాబ్బిలిలో సిపాయిచేతను శాస్త్రిగారు సందర్భముచితమగు సంభాషణము చేయించిరి. వేంకటరాయశాస్త్రి తండ్రిగారు వేంకట రమణశాస్త్రిగారు సంస్కృతాంధ్రములలో గొప్పపండితులు. వీరు పరవస్తు చిన్నయసూరికి సహపాఠులు. తండ్రిగారు పెక్కుపట్టణములలో నుద్యోగములు చేసియుండుటచే వేంకట రాయశాస్త్రిగారుకూడ వారితోపాట నేకమండలములలోఁ దిరుగుట, తత్తన్మండల వ్యవహారభాషాసంప్రదాయము తెఱుఁగుట తటస్థించినది. బహుభాష్యముననే ప్రతాపరుద్రీయకథ వేంకటరాయశాస్త్రిగారి నాకర్షించినది. అది 1896 లో నాటకరూపమునకు వచ్చి యాంధ్ర కాభరణమైనది. ఈ విషయము తన్నాటకావతారికలో నిటులున్నది. “ఒరుగంటి ప్రతాపరుద్ర మహారాజును తురకలు ఢిల్లీకి ఖయిదుగొని పోయినకథ లిఖితముగాని ముద్రితముగాని నా కెచటను దొరకలేదు. నే నెనిమిదేండ్ల వయసున నుండఁగా మా నాయనగారు వేదము వేంకటరమణశాస్త్రిలవారు తమ మిత్ర బృందములో నీ కథను బ్రస్తుతించునపుడు నేనును వింటిని. వారు చెప్పటలో నీ కథ అరుగంటకూడ పట్టలేదు. ఇటీవల నేను ఆంధ్రజనవివోదినీ ముద్రణాధికృతుడనై యుండఁగా 1883 సంవత్సరమున ఈ కథను నాకుఁ దోచినట్లు విరివిచేసి యల్లి కథారూపమునఁ బ్రచురించియుంటిని. పిమ్మట 1893

సంవత్సరమున జూలై నెలలో దానిని నాటకోచితముగా రూపుచేసి, ఈ నాటకమునందలి గద్యభాగమునుమాత్రము వ్రాసి నామిత్రులకుఁ జూపితిని.”

శాస్త్రిగారి తండ్రిగారికడ నలుగురు శిష్యులు వేదాంతగోష్ఠి తఱచు చేయుచుండువారట. వారిలో నొకఁడు బ్రాహ్మణుడు. రెండవవాడు చాకలి, మూడవ వాడు ముసల్మాను, నాలగనవాడు క్రైస్తవుడు. వారిగోష్ఠి శాస్త్రిగారు వేడుకపడి వినుచుండువారట. ప్రతాప చరిత్ర లోని మహమ్మదీయపాత్ర మంత మనోహరముగాఁ జిత్రింపఁ గలుగుటకు నాటి మహమ్మదీయ శిష్యునిమాటల వినియుండుటయే కారణమని శాస్త్రిగారు నుచుండెడివారని చెప్పుకొందురు.

ఈయన చోడవరము బడిలోఁ గొన్నాళ్లు ప్రధానోపాధ్యాయులుగా నుండిరి. నాటి యొక విచిత్రగాథ నిట్లు చెప్పుదురు. “ఆ బడిలో ‘పేరిగాడు’ అను నొక నాకరి యుండువాడు. బడిపను లేవియు ముట్టకొనక మూడు ప్రాద్దులు ‘సెక్రటరీ’ యింటనే గృహకృత్యములుసేయుట, ఎప్పుడో వచ్చి బడియరుగుమీఁదఁ బరుండుట - ఇది వాని దైనికచర్య. మన శాస్త్రులుగారికి వీనిచర్య చూడ నరకాలి మంట నెత్తికెక్కి యొక్కనాడు వీని కిది పనికా దని యొక చింతబరికె చేతఁ బుచ్చుకొని నసాళమండునట్లు నాలుగు చుటుకులు తగిలించి మెల్లఁగాఁ దప్పకొనిరట. వాడు ‘ముట్ట’ అని లేచి ‘సెక్రటరీ’తో శాస్త్రులుగారి యన్యాయము

యము చెప్పికొనెను. సెక్రటరీ శాస్త్రిగారిని రమ్మని నాకరిని పంపెను. ‘మీ యింటికి వచ్చు నవసరము నాకు లేదు. పనియున్నచో మీరు రావలయును’ అని శాస్త్రిగారి ప్రత్యుత్తరము.” నిరంకుశాః కవయః!

ఈ పేరిగాడే ప్రతాపరుద్రీయములోని పేరిగాడు. శాస్త్రులుగారి చెవి కింపుగా నేదేని చక్కని పలుకుబడిగాని నామవాచకముగాని వినుబడినదో, అది సందర్భోచితముగ గ్రాంథికము చేయఁజేసినదే. ప్రతాపరుద్రీయములో వెట్టి వాడు “నేను కండచీమను. ఏమనుకున్నావో. పట్టుకుంటే వదలను” అనెను. శాస్త్రులుగారు విశాఖపట్టణములో నున్నపుడు పొరుగింట ముసలిమగఁడు పడుచుభార్యను జీటికిమాటికి నీ కండచీమపడము నుపయోగించి తిట్టుచుండువాడట. అది జ్ఞప్తికిరాఁగా నిచటఁ బ్రయోగించిరిని వారి నన్నిహితుల వలన విన్నవిషయము.

బొబ్బిలినాటకమున నయిదవయంకములో సారాయి దుకాణము పెట్టినవానిపేరు ‘బొడ్డిక్’ అనిరి. ఇది వీరు విశాఖపట్టణములో నున్నపు డక్కడి దుకాణదారుని పేరట. ఇంకను నిట్టి యనేక స్వానుభవములు తమ నాటకములలో నుద్ఘాటించిరి. వీరికి జంగముపాటలు, పడవపాటలు, ముష్టి వారిపాటలు వినుటయం దాస్థ పెద్దది. ప్రతాపనాటకము నకు ముఖ్యముగాఁ బ్రఖ్యాతి గొనితెచ్చినది పాత్రోచిత భాష. కవి చెప్పినటు లీ నాటకము ‘పండితమానుల గండె నీరు’గా నున్నది.

ఉమాచరిత్రము నెఱ్ఱాపెగడయు, సోమనాథుడును  
దమ కావ్యములలో రసోత్తరముగాఁ జిత్రించిరి. ఎఱ్ఱన  
బాణునిరాక నాలోకించిన యువచే నొక సీసము చదివించి  
నాడు. సోమనాథుడు కల గని లేచిన యువచే నొక సీసము  
పఠింపించినాడు. వేంకటరాయశాస్త్రిగారి నాటకములో  
“భ్రాంతిద్వీపమున నక్షత్ర ప్రాసాదమున బంధిత యువ చెలి  
చిత్రరేఖతో” ని ట్లనుచున్నది.

ఒడిలోన నేనులే కోలగంబుండని  
తండ్రికి నేఁ బగదాననైతి  
నన్నుఁ గై నేయించి కన్నదే దినమైన  
తల్లికి నే విషవల్లినైతి  
ప్రాణంపుఁ బ్రాణంబుపగిది నన్నోమెడు  
నన్నుకే తలవంపు వ్యాధినైతి  
ననుఁగోరి తనప్రాణమునకుఁ దెగించిన  
దయతుని కే బంధభాత్రినైతిఁ  
బ్రాణనాథుని నేఁగొల్చి బందినైతిఁ  
దప్పలేక కుశీలపతాకనైతి  
దెప్పరము మాని నఖి నీవ చెప్పవమ్మ  
మానమేదిన వెలదికిఁ బ్రాణమేల ?

ఉత్తరొత్తిర రసభావనిష్ఠుండములగు నీ మువ్వరు  
కవుల సీసములు నొకమాటు చదువుకొని యభిజ్ఞులు రస  
తత్త్వమును జూజలాడవలయును.

శాస్త్రిగారు నిరుపమానవర్ణనా సన్నివేశ సంధాన  
ధారేయులు. ఒకయెడఁ గాళిదాసుని దలపింతురు. ఒకయెడ  
భవభూతిని మఱిపింతురు. అనిరుద్ధనకు స్వప్నములోఁ బ్రియు  
రాలు గనబడెను. ఆమెయే యువ. సఖునితో నా సంగతి  
చెప్పుచు స్వప్నదృష్టయగు ప్రణయినిని వర్ణింపవలసినచ్చినది.  
అతడు పూదోటలో నున్నాడు. అది వెన్నెలరేయి.  
మంచుకురియుచున్నది. అట్టి సన్నివేశమున నిటులు వర్ణన.

మృషావలగ్న జిల్లుపైఁట మించుసన్నమంచగుఁ  
రుషాక్షిదట్ట మన్న సంజజాజులోనిరేకగుఁ  
త్మషాకృదోష్ఠి భూషణాళి రిక్కలుఁ మెఱుంగులొ  
నుషావతార మంచుఁ గాంత నూహ నేయుదుఁ సఖా !

ఉషకై పరితపించుచున్న యనిరుద్ధన కప్పటికిఁ దెలియ  
కున్నను ప్రియయు నుపయోగమైనదట. అతిమాత్రప్రజ్ఞా  
సంపన్నులగు శాస్త్రిగారి భావనాశక్తి నీ పద్య మొక్కటియే  
తార్కాణించుచున్నది. కనుకనే నాటకకర్త “యుషావివా  
హము” ‘సిద్ధసుధాప్రవాహ’ మనుకొనినాడు.

బాబ్బిలినాటకములు మఱికొంద టిటీవలి కవులుకూడ  
ప్రాసరి. వానియన్నింట వేంకటరాయశాస్త్రిగారిది రస  
నత్తరము. ‘అడుబురువు లేదు హతమయ్యె మగకూన  
కోటపాడయ్యె నింకేటి కిచట’—ఇది చదువుకొని కంటనీరు  
పెట్టుకొను రసికశూరులు నేడు పెక్కుండ్రు కలరు. శాస్త్రి  
గారు శ్రవ్యకావ్యము వ్రాయలే దనువెలితి లేదు. వీరి యీ

పై మూడు నాటకములలోను గొప్పకవిత్వమున్నది. పిండి లేనివారికి వీరికవిత్వ యెటులుండినను, పండితకవులకుం బండువు. “పండితుడు కవికాఁ”డను వాద మిప్పుడు నిలువదేమో?

వేంకటరాయశాస్త్రిగారి యఖండపాండితికిఁ దార్కాణముగా వారి ఆముక్తమాల్యదా, శృంగారనైషధవ్యాఖ్యలు చూపవచ్చును. ఆముక్తమాల్యదలోని పాఠములు కొన్ని వీరు స్వతంత్రించి నవరించిరి. అది కొంత వీరిలోగల లోప మనక తప్పదు. “ఆముక్త” వ్యాఖ్య వీరు కొన్నేండ్లు చదివి నాలుగు నెలలలో వ్రాసినట్లు. 24-6-1920 నాడు ప్రారంభించి 28-10-1920 నాటికిఁ బూర్తిచేసి రని వారి చరిత్రము చెప్పుచున్నది. అందులకే యపరమల్లినాధబిరుదము వారి యెడ నన్వర్తమైనది.

శ్రీ వీరేశలింగము పంతులుగారు ‘విధవావివాహ’ ప్రచారము బాధముగాఁ జేయుచున్న సమయమున శాస్త్రులుగారు “స్త్రీపునర్వివాహ దుర్వాదనిర్వాపణ” గ్రంథము బహుపరిశ్రమమునకుఁ బాల్పడి బహుగ్రంథములు పరిశీలించి ప్రకటించిరి. ఆ ప్రకటనమే శాస్త్రిగారి జీవితమునకు నూతన ప్రకరణమైనది. వారి ప్రతిభయుఁ బాండిత్యము లోకమునకుఁ దెలిసినది యీ ఘట్టమే. పునర్వివాహ వాద ఖండనోపన్యాసములవలననే శాస్త్రిగారికిఁ బెక్కుమంది మదరాసు మహాశయులమైత్రీ కలిగినది. ఆపస్త్య, మిల్లదమున్నగు హాణులకు వీరి గీర్వాణభాషాపాండిత్యము విదితమైనది. తత్ప్రతిఫలముగా 1887 నవంబరులో క్రైస్తవ

కళాశాలా సంస్కృతోపాధ్యాయపదము శాస్త్రిగారికి లభించినది. ఉద్యోగముతో నూరకుండక యపారమగు సాహితీ సేవ గావించిరి. చెన్నపురజీవితము శాస్త్రులుగారికి గ్రంథ రచనోత్సాహము హెచ్చించినది. 1890 లో జ్యోతిష్కృతీ ముద్రాలయము నెలకొలిపి కథాసరిత్సాగరాది గ్రంథములు తెలుఁగున వెలయించిరి. కొక్కొండ వేంకటరత్నము పంతులుగారును వీరును హోరాహోరిభోరిరి. శాస్త్రిగారు పంతులుగారి ప్రసన్నరాఘవమును బ్రత్యక్షరము విమర్శించి విడిచిరి. ఆ వాదము ముదురుపాకమునఁబడి పండితులకు బాధయనిపించినది. దూషణవాక్యములు తొలగించినచో ‘ప్రసన్నరాఘవ విమర్శనము’ ఆంధ్రకి స్వర్ణభూషణము. అప్పుడు ప్రసిద్ధిలోనున్న ‘అముద్రిత గ్రంథచింతామణి’ పత్రిక యీ భాషావివాదములను బ్రకటించినది. చింతామణి సంపాదకులు పూండ్ల రామకృష్ణయ్యగారు గొప్పపండిత విమర్శకులు. వేంకటరాయశాస్త్రిగారికి వీరికి నొకటే ప్రాణము.

శాస్త్రిగారు నాటకరంగమునకుఁ బ్రశస్తిదెచ్చిన కళా హృదయులు. ఇంచుమించు ముప్పదియేండ్లు సంస్కృతాంధ్ర నాటకములు తమశిష్యులచేఁ బ్రదర్శింపఁజేసిరి. వీరి సర్వాధ్యక్షతతో నెల్లూర ‘ఆంధ్రభాషాభిమాని సమాజము’ నడచి రజతోత్సవము జరిపించుకొన్నది. పూండ్ల రామకృష్ణయ్యగారే యీసమాజ స్థాపకులు. 1904 లో పరమమిత్రులు రామకృష్ణయ్యగారు మరణించుటయు, చింతామణి ఆగిపోవుటయు వేంకటరాయశాస్త్రిగారికి హృదయావేదన పోతువు

లైనవి. క్రైస్తవకళాశాలలో నిరుపదిగాలుగేండ్లనుండి పని చేయుచు 1910 లో నాయుడ్యోగమునుండి తప్పుకొనిరి. జ్యోతిష్మతీ ముద్రాక్షరశాలను బునరుద్ధరించి యెన్నో ప్రాక్తన గ్రంథములు సవ్యాఖ్యముగా వెలువరించి భాషా సేవ గావించిరి. వేంకటరాయశాస్త్రిగా రాంధ్రభాషా మధుమధనులు. ఆయననుమించిన పండితు లుందురుగాక, ఆయనను కా దనిపించు కవులుండిరి గాక, ఆయనవలె భార తీపూజ గావించిన మహాభక్తుడు మాత్రములేడు. ఆయన మొత్తము డెబ్బదియేండ్లు బ్రతికెను. కొన్నిశతాబ్దాలు నిలుచు వాఙ్మయసేవ చేసెను. అహోరాత్రము లదేపనిగా వ్రాసినవాడు వ్రాసినట్లే యుండెను. చదివినవాడు చదివి నట్లే యుండెను. ఆ పరిశ్రమము, దానికి దగినయారోగ్యము, ఆ పాండిత్యము, దానికి దగిన భావనాశక్తి మఱొకని యందుఁ జూడము. ఆయన మాటలాడిన మధు వాలికెడిది. ప్రతిపక్షిని చల్లగాఁ గొంతుకోయువాడు. సభలో నిలఁ బడినచో సింహము. ఆయన రసవత్సంభాషణములు వ్రాయుచో నొక మహాకావ్యము. స్వాతంత్ర్యము నెన్నడు చంపుకొనలేదు. పనిలేక యెవరినిఁ దూలనాడలేదు. ఆ మేధ, ఆ ప్రతిభ, ఆ హాస్యవిలాసము, ఆ సమయస్ఫూర్తి యితరున కందవు. అవసరమునుబట్టి పెంకితనము చూపెను. ప్రాచీనాచారముల కతీతుడు. అట్లని నవీనాచారముల నాశ్రయింపనులేదు. సందర్భానుసారముగాఁ బోయెను. భాషావిషయమునను నిదియే త్రోవ. పాత్రోచిత మని వ్యావహారికము వాడెను. గ్రాంథికమును సమర్థించెను.

గిడుగువారివలెగాక వీరు నియమసాపేక్షముగా గ్రామ్యము ప్రయోగింపవలెనని యందురు. భాషావిషయకముగాఁ గొంచె మభిప్రాయభేద మున్నను గురుజాడ అప్పారావుగారు వీరిని కడు గౌరవించిరి. వఱ్ఱల చినసీతారామస్వామిశాస్త్రి గారును వీరియభిప్రాయముల నామతించిరి. బహుజనపల్లి సీతారామచార్యులవారు వీరి కాచార్యులు. శ్రీపాద కృష్ణ మూర్తిశాస్త్రిగారికి వీ రాచార్యులు. కట్టమంచి రామలింగా రెడ్డి ప్రభృతులు వీరికి శిష్యులు. అల్లాడి కృష్ణస్వామి ప్రము ఖులు వీరి కాపులు.

ఈపుంభావసరస్వతికి లక్ష్మీ ప్రసన్నత తక్కువ. శ్రీనాథునివలె జివరికాలమునఁ జిక్కులుపడినారు. ఎంత చిక్కుపడినను సరస్వతీపూజ నేమటలేదు. ఇట్టి మహా నీయ చరిత్రునకు 1927 లో నాంధ్రవిశ్వవిద్యాలయము కళా ప్రపూర్ణ విరుదమునిచ్చి సత్కరించుటలో విశేషములేదు.

నెల్లూరుమండలమున కెల్లఁ దిక్కనవలె గీర్తి దెచ్చిన కవి పండితుఁ డీయన. శాస్త్రులుగారికృతులను బోపించిన రెడ్డి సంశీయులయశము శాశ్వతము. వేంకటరాయశాస్త్రి గారు 1919 లో ఆంధ్రసారస్వతి సభవారిచే సన్మానితులై మహాపాధ్యాయవిరుద మంది తమవాగ్దేవతాపూజావిధాన మిట్లు నొడివిరి.

“ఆవాహనము స్త్రీపునర్వివాహదుర్వాదనిర్వాహము- ఆసనసమర్పణము కథాసంతాగరము-అర్ఘ్యము ప్రతాప రుద్రీయనాటకము- పాద్యము మేఘసందేశాంధ్రటిక - అలం

కారము ఆంధ్రప్రసన్న రాఘవనాటకాది విమర్శ కింకీగణ  
శింజాన శారదాకాంచిక - నైవేద్యము శృంగారనైషధ  
సర్వకషవ్యాఖ్య. ఉమానాటకమున వీరు జీవితవిషయ  
మిట్లు చెప్పించికొనినారు.

ఛాత్రసాహస్ర ప్రచారంబుగా నాట

కములుఁ దన్నిగమంబు గఱపినారు

సర్వజ్ఞసింగమ సార్వభౌమునిగదై

యెక్కినదొర మది కెక్కినారు

హూణరూపకరసం బుదరంబు నిండారఁ

ద్రావి గఱ్ఱునఁ ద్రేచి తనిసినారు

టాటోటుఁగవులు పటాపంచలై మాయఁ

గాంచిక వాణి కర్పించినారు

బల్లారిభవ కవిపండిత సంఘంబు

మదరాసులో రూపుమాపినారు

కాళిదాసు శకుంతల నేలినారు

మించిన ప్రతాపకృతిని నిర్మించినారు

తగదొకో శాస్త్రిగారి గ్రంథమునుగోర

మహితవస్తు పరాయణ మానసులకు.

ప్రశ్నలు:—౧. ప్రతాపరుద్రుడు నాటకములోని విశేషము లేవి?

౨. కాశ్మీర గాయకములను వ్యాఖ్యానించెను?

౩. కాశ్మీర గాయకము “కవి—పండితుడు”, నిరూపించుడు.

౪

ధర్మవరము రామకృష్ణమాచార్యులు

౧౮౫౩-౧౯౧౨

వైష్ణవులు—తండ్రి: కృష్ణమాచార్యులు. తల్లి: లక్ష్మమ్మ. జన్మస్థానము: ధర్మపురి ఆగ్రహారము (తాడి పర్తితాలూకా-అనంతపురముజిల్లా) నివాసము: బళ్లారి. జననము: 1853 సం. (పరిధావి కార్తిక శు1 ఏకాదశి) నిర్యాణము: 1912 సం. విరచితగ్రంథములు ముద్రిత నాటకములు:—౧. చిత్రనళియము, ౨. విషాద సారంగ ధరము, ౩. పాదుకా పట్టాభిషేకము, ౪. ప్రహ్లాద, ౫. సావిత్రి చిత్రాశ్వము, ౬. మోహినీ రుక్మాంగద, ౭. బృహన్నల, ౮. ప్రమీలార్జునీయము, ౯. పాంచాళీ స్వయంవరము, ౧౦. ముక్తావళి, ౧౧. చిరకారి నాటకము, ౧౨. రోషనారా శివాజి, ౧౩. వరూధినీ నాటకము. అచ్చుకొని నాటకములు:—౧. ఉషాపరిణయము, ౨. సుకీలా జయపాలీయము, ౩. అజామిళ (వచననాటకము), ౪. యుధిష్ఠిర యావరాజ్యము, ౫. సీతాస్వయం వరము, ౬. ఘోషయాత్ర, ౭. మదనవిలాసనాటకము, ౮. ఉన్మాదరామప్రేక్షణిక నాటకము, ౯. రాజ్యాభిషేకము, ౧౦. సుగ్రీవ పట్టాభిషేకము, ౧౧. విభీషణ పట్టాభిషేకము, ౧౨. హరిశ్చంద్ర. కన్నడ నాటకములు: ౧. ఉషేంద్రవిజయము లేక వామనచరిత్ర, ౨. స్వప్నానిరుద్ధనాటకము.

శ్రీమత్కృష్ణమాచార్యకవికిఁ బూర్వము తెలుగులో స్వతంత్ర సంవిధానము గల నాటకములు లేవు. ఉన్న నాటకములు సంస్కృతమున కనువాదములు. ఆ కారణమున నాంధ్రరంగస్థలములు విస్తరించి వెలయలేదు. పాశ్చాత్య సంప్రదాయము, ప్రాచీన సంప్రదాయము నెఱిగి యొక రకమగు క్రొత్త త్రోవదీసి నాటకములు రచించి స్వతంత్ర నాటకరచయితలకు మార్గదర్శి యనిపించుకొనిన మహాశయుఁ డీయన. వీరి కృషిని గుర్తించి గద్వాల మహారాజవరుఁడు 1910 లో నీ యాచార్యకవిని, రత్నస్థానమునకు పతకముతో 'ఆంధ్రనాటక కవితాపితామహుఁ'డని బిరుద మొసంగి గౌరవించెను. విచిత్ర సమైశ్వరము గావించి నాటకపాత్రములకుఁ గేవలాంధ్రత్వము నాపాదించి తొలుదొల్త స్వతంత్రనాటకములు రచించినవాఁ డగుటచే నీ కవివరున కీ బిరుద మన్వర్ణమని నాఁడు పెక్కు పండితు లగ్గించిరి. పురప్రముఖులు ముగ్ధులై యొక కిరీట మర్పించిరి. ఆచార్యులవారు నాటక కర్తలే కాక నటకులు కూడను. చిత్రనళీయములో బాహుకుఁడు, విషాద సారంగధరములో రాజనరేంద్రుఁడు, పాదుకా పట్టాభిషేకములో దశరథుఁడు, అభిజ్ఞానమణిమంతములో దుష్టబుద్ధి, ఈ పాత్రములు ప్రత్యేక ప్రశంసాపాత్రములుగా నటించెడివారు. దశరథపాత్రధారిత్వమున కృష్ణమాచార్యులవారికి సాటి కృష్ణమాచార్యులవారే యని పలువురు చెప్పుకొందురు. ఆచార్యులవారు తమ మరణము నాటకరంగముననే న్యాయస్థానముననే యుండునని యప్పుడప్పు డనుచుండువారు. అది తథ్యముగ వారు 1912 లో

నొక యభియోగము నడపుటకు వెళ్లి 'అలూరు' లో న్యాయస్థానమున నాకస్మికముగఁ గాలు జాటిపడి 'రామచంద్రా' యనుచు ననువులఁ బాసిరి. వారి మృతకశేబరము నాలూరునుండి బళ్లారికిఁ దెచ్చి యంత్యక్రియ నడపు సందర్భమున జరిగిన యూరేగింపు టుత్సవము పలువు రిప్పటికిఁ జెప్పుకొందురు. నాటకాచార్యుఁడై గడించిన కీర్తియు, న్యాయవాదియై సంపాదించిన పేరును నాఁడు ప్రకటితమైనది. స్త్రీలు పురుషులు వృద్ధులు యువకులు నొకరననేమి, వేల కొలది పుష్పమాలికాదులచే నాచార్యకవి కంత్వసమ్మాన మొసంగిరి. ఇట్టి మహాశయుని శక్తియుక్తులు ముచ్చటించుకొందము గాక!

కృష్ణమాచార్యులవారి తండ్రిగారు మంచిపండితులు. తాత ముత్తాతలు కూడ విఖ్యాత విద్వాంసులు. తండ్రిగారు బళ్లారి "వార్ధలాకాలేశ" లో నాంధ్ర పండితపద మలంకరించిరి. జనకుని సన్నిధినే కృష్ణమాచార్యుఁడు సంస్కృతాంధ్రములు శిక్షించెను. మేధాశక్తి గొప్పది యగుట నిట్టే చక్కని సాహిత్య మలవడుట తటస్థించినది. దానివలన బహుగ్రంథపరిశీలనము గావించి పాండిత్యమునకు స్వయముగా మెఱుగు పెట్టుకొనెను. అష్టశతావధాన ప్రదర్శనము గావించి కొక్కొండ వేంకటరత్న మహామహాపాధ్యాయునిపంటివారిచే మెప్పులఁ గాంచెను. అదియటుండ, నీయన కాంగ్లభాషాభ్యాసము చేయవలయునని యభినివేశము కలిగినది. పట్టుదల గలవారగుట ఎఫ్. ఏ. పరీక్షలో నుత్తీర్ణత నందిరి. తరువాత ఆధవాని 'తాలూకా కచేరీ'లోఁ గొన్నాళ్లు

లేఖకులుగా గుడరవలసివచ్చినది. కవికి దౌర్గత్యముకూడ నొక కళ యైనదిగదా! పాపము నాటికి వీరిది పేదకుటుంబము. ఆదవానిలో సంసారము సరిగ జరుగక బట్టారికి వచ్చి “కంటా మెంటు మేజిస్ట్రేటు కోర్టు”లో ‘ప్రైవేటు వకీలు’ పనిచేయ మొదలిడిరి. ఆ యుద్యోగము వీరి దరిద్రదేవతను దటిమివైచినది. వకీలు వృత్తియందు వీరికి లభించిన యుత్తేజనము “ఫస్ట్ గ్రేడ్ ప్లీడరు పిస్” పరీక్షకు బురికొల్పి యందు తీర్ణుని గావించెను. నాటినుండి వీరి న్యాయవాదవృత్తి నిరాఘాటముగ సాగి న్యాయస్థానమున కెక్కు నభియోగము లన్నింటను వీరి దొకపక్ష ముండితీరునంత యున్నతికి గొంపోయెను. ప్రతిపక్షులను సాక్షులను ప్రశ్నించుటలో వీరి నేర్పు గొప్పది. వీరి వాదము వినుటకు బ్రజలు గుమి గూడియుండువారట. బట్టారి ప్రాంతీయు లిప్పటికిని వీరి న్యాయవాద దక్షత వేనోళ్ల జెప్పకొందురు.

ఈ యాచార్యకవి యద్భుత మేధాశక్తి యెన్నో కళలను గ్రహించినది. ఆయుర్వేదము వీరు లెస్సగ నెఱుగుదురు, అది వీరి వంశపారంపర్యముగ వచ్చు విద్య. నాడి పరీక్షలో నీయన సిద్ధహస్తలట. జ్యోతిశ్శాస్త్రమునను వీరి ప్రవేశము చాల గొప్పది. వారి నాటకములలో నిందులకు నిదర్శనములు పెక్కు గలవు. చదరంగమాడుట యన్న వీరికి జెప్పరాని మక్కువ. నెలలతరబడి యనన్యమనస్కులై యాడుచుండువారిని ప్రతీతి. అభినయశాస్త్రము వీరికి బరిచితము. “డిబేటింగు సాసైటీ” నొకటి స్థాపించి పలువురు పురప్రముఖుల నందు సభ్యులుగా జేర్చించి ‘పేక్కుపియరు’

నాటకములలో ముఖ్యపాత్రల సభినయించెడివారు. ఆ సరస వినోదనీ సభకు నాడు పెద్ద ప్రఖ్యాతి వచ్చినది. నటక బృందముపై గల దొల్లిటి హేయభావము తొలగించిన దీ సభయే. ఈ సభామాలమున నొకసారి ‘ఆంధ్రకవిపండిత సంఘ సమ్మేళన’ మాచార్యులవా రతి విజృంభణముగా జరిపిరి. మఱొకసారి ఒంటిమెట్టలో వావిలికొలను సుబ్బా రావుగారి ‘ఆంధ్రవాల్మీకి రామాయణ’ కృతినమర్పణోత్సవ మునకు వీరి నధ్యక్షులుగా నెన్నుకొనిరి. అప్పుడు వీరి “పాదుకా పట్టాభిషేకము” ప్రదర్శింపఁగా రూ. 1,500 వచ్చినవి. అవి కోదండరాముని కైంకర్యమునకే యర్పింపఁ బడినవి. వీరి నాటకములకు బ్రజాసామాన్యములో గల గౌరవమున కిది మంచి తారకాణ. అంకములలోని కథ రంగములుగా విభజించుట వీరి నాటకములలోని క్రొత్త పద్ధతి. ఇది పాశ్చాత్య సంప్రదాయము. నాటకము విషాదాంతముచేయుట వీరి కనభీష్టముకాదు. ‘సారంగధర’ను జూచి మనకది యవగతము. కాళ్లు చేతులు విఱుగఁగొట్టఁ బడి సారంగధరుడు చనిపోయెను. అంతతో నాటకము సమాప్తము. మఱియొక సంప్రదాయము గల కవియైనచో నిది యిట్లు వ్రాసియుండఁడు. ఇదియు నాంగ్లేయమే. సారంగధరునిపై నిందమోపిన చిత్రాంగిని విచారించుటకు రాజనరేంద్రుఁ డొక న్యాయస్థానసభ చేసెను. అది సరిగ నిసర్గ సుందరముగ నుండి కృష్ణమాచార్యులుగారు గొప్ప న్యాయవాది యని సాక్ష్య మిచ్చుచున్నది.

వీరి నాటకచక్రములో ‘చిత్రనళీయము’ మిన్నందిన



ప్రఖ్యాతి గొన్నది. అందలి పద్యగద్యములు ప్రబంధములకు దీటువచ్చునవి. అది ప్రదర్శించుట కొకపాటి నటకుడు పనికిరాడు. సంపూర్ణమైన యర్థజ్ఞానము కలిగి మరల నిట్టి కవిత్వము వ్రాయఁగల నన్నవాడు వీరి నాటకములు నోటఁ బట్టఁగలడు. తెలుగులో ననువాదములు రెండుమూడు తప్ప స్వతంత్రనాటకములు రచించునలవాటు వాటికి లేకుండుటచేఁ బ్రాబంధిక వాసన వీరినాటకములలో ననలే, ఆనాడు వ్రాసిన నలుగు రైదుగురు కవుల నాటకములలోఁ గూడ వెల్లి విరిసినది.

ఆచార్యులుగారి చిత్రనళీయము చూడుడు! ప్రథమాంకములో స్వయంవరరంగమున భారతిచేత దమయంతికి భుజంగప్రయాతాదులైన యెన్ని ప్రాబంధికవృత్తములతోఁ జెప్పించెనో? ఇప్పుడు బొత్తిగా నాటకములలోఁ బద్యములను బరిహరింపవలయు ననుచున్నాడు, అది యశాచితీపోషకమని- అటువంటివిప్పుడు పృథ్వీవృత్తములు- మత్తకోకిలములు దృశ్యకావ్యములలో నుపయోగించుట యొకరకముగా నుండును. నాటి నటకులుకూడ సర్వసమర్థులు. ఇప్పు డిట్టివి యాడువారు నూటికిఁ గోటికిని- ఇంచుమించుగా శ్రీనివాసరావుగారివి, కృష్ణమాచార్యులుగారివికూడఁ బద్యనాటకప్రాయములు. అడుగడుగునకుఁ బద్యము. తిరుపతి వేంకటకవుల పాండవనాటకములలోను పద్యములపా లెక్కువయే. కాని వారు కొంతకైలి తేలికపఱచిరి.

చిత్రనళీయము చతుర్థాంకములో 'శరద్రాత్రి' ని వారివారి యుపాలంభనములు ఇరువదియైదు పద్యములో

నాచార్యులవారు వర్ణించినై చిరి. నిజముగా నాపద్యము లేవనుచరిత్రాది ప్రబంధములకు నందని యుదాత్తబావములు కలవి. భాషయు నట్టిదే. విరహావ్యథా విధురుఁడైన బాహుకభూమికాధారి యొక్క పెట్టున నాపద్యములు చదువవలయు నన్న డొక్క బద్దలగును. నాటి నటకులు కాబట్టి చిత్రనళీయాదుల కంత ప్రఖ్యాతి ప్రజాసామాన్యములోఁ గూడఁ దీసికొని రాఁగలిగిరి. నటకులై ఖండంతరప్రసిద్ధి గాంచిన తాడిపర్తి రాఘవాచార్యులుగారికి మన ఆచార్యులు గారు మేనమామ. వీరి నాటకపద్యములు చాలమందికి నోటికి వచ్చినవే యై యుండును. అయిన నొక మచ్చు.

అతిమాత్రంబుగ దుఃఖము

సుఖము దైవాధీనరం గర్మనం

గతిమైఁ బ్రాణికిఁ గల్గుగా యిపుడు

దుఃఖప్రాప్తి మల్లాడె శ్రీ

యుతుఁ డా భూరమణుండు వెండియును

నేఁడో తేపో యా కాలదు

స్థితి దీక్షంగను సర్వసౌఖ్యముల

నిశ్చింతాత్మతం జెందఁడే ?

ప్రశ్నలు:—(1) కృష్ణమాచార్యులుగారికి నాటక కర్తలలో నెట్టి స్థాన మియవచ్చును ?

(2) వీరి నాటకములలోఁ బద్యకవిత్వ మెటులుండును ?

శ్రీ

జయంతి రామయ్య పంతులు

౧౮౬౦-౧౯౪౧

తెలంగాటి బ్రాహ్మణుడు. కాళిగోత్రుడు. కృష్ణ  
యజుర్వేది. ఆపస్తంబసూత్రుడు. తండ్రి: రామయ్య.  
తల్లి: సోమమ్మ. జననము: 18-7-1860 సం॥ రాత్రి  
నామ సంవత్సరమున నామిడ బహుళ అమావాస్య  
నూర్వోధయకాలము. నిధనము: 9-2-1941. అభి  
జనము: అమలాపురము తాలూకా ముక్తేశ్వరము. మృతి  
నాడుకాలము నాటికి వీరివయస్సు 81 సంవత్సరములు.  
విరచితగ్రంథములు: 1. ముక్తేశ్వరశతకము, 2. ఉత్తర  
రామచరితము, 3. ఆంధ్రచంపూరామాయణము, 4. అను  
రుకము, 5. ఆంధ్రవాఙ్మయవికాసవైఖరి, 6. కాసన  
పద్యమంజరి (2 భాగములు), 7. బాలరామాయణము,  
8. Defence of Literary Telugu, 9. Dravidian  
Lexicography - మున్నగునవి. దేశచరిత్ర స్వరూప  
ప్రయోజనములు, రాజరాజు నందంపూడి కాసనము,  
ఆంధ్రసింఘంట్టు విర్రాణపద్ధతి, బమ్మెద పోతరాజు నివాస  
స్థానము, ఉత్తరరామచరిత నాటకరసవిచారము మొద  
లగు విషయములపై ఆంధ్రసాహిత్య పరిషత్పత్రికలో  
ప్రకటింపఁబడిన వ్యాసముల మొత్తము 50. 1. The  
Southern School of Telugu Literature,  
2. Krishnaraya మొదలగు వ్యాసములు ఆంధ్రీయీస



జయంతి రామయ్య పంతులు, వి.పి., వి.ఎల్.

పరిశోధకమండలివారి పత్రికలోఁ బ్రకటింపఁబడినవి 5.  
'ఎపిగ్రాఫియా ఇండికా'లో వెలువరింపఁబడిన వ్యాసములు 8. ఉపోద్ఘాతములు వ్రాసిన గ్రంథములు : 1. రాయవాచకము, సర్వేశ్వరశతకము, కవిజనాశ్రయము, విప్రనారాయణ చరితము, మన్నారుదాసవిలాసము మొదలగునవి.

ఆంధ్రభాషోద్ధరణాభిలాషులగు కొందఱు ప్రభువుల చేతను, ఆంధ్రభాషాప్రవర్ధకులగు కొందఱు ప్రముఖులచేతను 1911 లో ఆంధ్రసాహిత్యపరిషత్తు స్థాపింపఁబడినది. తదధ్యక్షులగు జయంతి రామయ్యపంతులుగారు నాఁటినుండియు నవిచ్ఛిన్నముగ నాంధ్రీసేవ చేయుచున్నారని తలంపవలయును. 'సాహిత్యపరిష'దుత్పత్తికిఁ బూర్వము పేర్కొనఁదగిన భాషాసంస్థలు రెండు మూఁడు మాత్రమే తెలుగునఁగలవు. పరిషత్తు సేవాఫలిత మంతయు రామయ్యపంతులుగారిచేతను, పంతులుగారి శౌరవసేవయంతయుఁ బరిషత్తుచేతను బెక్కువత్సరము లనుభవింప బడుచు నచ్చినది. ఆంధ్రసాహిత్యపరిషత్తునుకొమార్తెగాను, సూర్యరాయాంధ్రనిఘంటువును గుమారునిగాను భావించుకొని పంతులుగారు తమ యనపత్యతావ్యధను బాపుకొని మనుగడ సాగించినారు.

రామయ్యపంతులుగారు బి. యె. పట్టభద్రులు. చదువుచున్న సమయమున వీరి బుద్ధివిశేషమును వెలిబుచ్చు విశేషమొకటి వారి పెద్దల్లిఁ బెప్పకొందురు. బ్రహ్మసమాజ

మతప్రబోధకుడగు పండిత శివనాథశాస్త్రి మతప్రచార మునకు 1881 లో రాజమహేంద్రవరము వచ్చి యాంగ్లేయ భాషలో గంభీరోపన్యాసము గావించెను. ఆ కాలమున క్లృప్తలేఖనము లేకుండుటచే నెట్టి యుపన్యాసములైన నచ్చు లోనికి వచ్చుట కనకాశముండెడిది కాదు. మన పంతులుగా రప్పడు రూళ్ల పెనిసిలు కాగితములు వుచ్చుకొని తూచాలు తప్పకుండ శివనాథశాస్త్రిగారి యుపన్యాసము లన్నియు వ్రాసి చెన్నపురిలోని యాంగ్లపత్రికలకుఁ బంపిరి. శివనాథ శాస్త్రిగారు తమ యుపన్యాసములు యథాతథముగా నా పత్రికలలో వెలుపరింపఁబడుటఁ గని యబ్బురపడి యివి వ్రాసినవారైన రని తెలిసికొన బి. యె. తరగతి విద్యార్థి జయంతి రామయ్య వ్రాసె నని తేలినది. అప్పుడెల్లరు “ఈ చికిలికన్నుల చిన్నవాడేనా గంగాప్రవాహముఁ బోలు నీ మహోపన్యాసము వ్రాసినది” అని యాశ్చర్యచకితు లైరట. పంతులుగారు కన్నులు చికిలించెడివారని వారి చిన్నతన మెఱిగినవారు చెప్పుచుందురు.

రామయ్యపంతులుగారు 1886 లో బి. ఎల్. పరీక్షలో నుత్తీర్ణత నందిరి. ఆనాటి విచిత్ర మొకటి వీరిని గూర్చి చిలకమర్తి లక్ష్మీనరసింహముగారు చిటునవ్వు కొనుచు నిట్లు చెప్పిరి. “రామయ్యపంతులుగారు చదువు నాటికి మదరాసు పోవుటకు రైలుతోవ లేదు. పొగ యోడయే యాధారము. రామయ్యగారు పొగయోడలోఁ బ్రయాణము చేయుచుండ నొకసారి యోడమీదనుండి

జాటి నముద్రములోఁ బడిపోయిరి. ఓడకన్నాను చూచి తొందరగ వచ్చి పడిపోయిన పంతులుగారి జుట్టుపట్టుకొని మునిగి తేలుచున్న సమయమున బయటికి లాగి బ్రతికించెనట. ఆయన జుట్టే యాయనకు ప్రాణభిక్ష పెట్టినది.” పరిశోధక పండిత శిరోమణి కాదగిన యిట్టి మహాశయుడు జలగం డము పాలగు టెట్లు సమకూడును?

పంతులుగారు ప్రథమమున మాధ్యమిక పాఠశాలలో నధ్యాపకులు. తరువాత మండలాధికారి (జిల్లామేజిస్ట్రేటు) కచేరిలో లేఖకులు. అటుపై నచ్చటనే ప్రధానలేఖకులు. అనంతరము సహాయ మండలాధికారి (డిప్యూటీ కలెక్టరు) తదనంతరము రాష్ట్ర న్యాయాధికారి (ప్రెసిడెన్సీ మేజిస్ట్రేటు) పిమ్మట శాసనసభాసభ్యుడు. (ఎమ్. ఎల్. ఎ.) క్రమముగా నుపకారవేతనము పొంది కళాప్రపూర్ణుడై సలక్షణాంధ్ర భాషాప్రతిష్ఠాపకుఁ డని యశస్సు గాంచెను. రామయ్య పంతులుగారు తెఱపిలేని రాజకీయోద్యోగములకుఁ దమ నవయావనమంతయు దారవోసిన పట్టభద్రులు. ఏ యుద్యోగమున నున్నను వీరికి సాహిత్యోద్యోగము మాత్రము సన్నగిల్లలేదు. పగలెల్ల నుద్యోగధర్మము నిర్వహించుకొని రాత్రులు వీరు నిరంతరము సాహిత్యకృషి చేయుచుండెడి వారు. ఉద్యోగధర్మమున నే గ్రామమున కేగితమ నచటి పండితులను గవులను సందర్శించి వారితో నేవో భాషా వ్యాసంగములు నేయుచుండుట వీరి కలవాటు. వీరి భాషాభిలాష క్రమముగాఁ బెరిగినది. ఉద్యోగము నిర్వహించు

నోపికయుఁ దఱిగినది. ముక్తిశ్వరమునఁ గాలుమీఁదఁ గాలు వైచుకొని గ్రంథసమీక్షకు, భాషాత్త్వ పర్యవేక్షణ మునకుఁ గడఁగి యనేక శాసనములు పరిశోధించి యనేక రహస్యములు వెలికిఁదీసి వెలువరించిన మహాత్ముఁ డీయన. రామయ్యపంతులుగారి జీవితకృతిలో 'ఆంధ్ర సాహిత్య పరిషత్తు' రసవదధ్యాయము గాన నీ సందర్భమున దానిని స్మరించుకొనుట సముచితము.

పరిషత్తున కాదిలో నాంధ్రసంస్థానము లెన్నియో యార్థికసాహాయ్య మొనరించినవి. వీరికాపుర ప్రభువులు, బాబ్బిలి మహారాజులు, వేంకటగిరి సంస్థానాధిపతులు, ఉయ్యూరు జమీందారులు, తునిరాణిగారు మున్నగు వార లెందఱో చేయూత నిచ్చిరి. దానిలో నాంధ్రసాహిత్య పరిషత్తు లేచినది. ఆంధ్రరచయిత లెల్లరు దాని యుత్పత్తికి గర్వించిరి. ఆంధ్రదేశమునందలి తాళపత్ర గ్రంథములు, ప్రాచీన శాసనములు సంపాదించి సంశోధించి ముద్రించుట కీ పరిషత్తు గొప్ప పని చేసినది. నేటికినిఁ జేయుచున్నది. మొట్టమొదట నీ పరిషత్కార్యనిర్వాహక సంఘములోఁ బేరుమోసిన పండితు లెందఱో ప్రవేశించిరి. ఆ కారణమున నీ సంస్థ విశేష విఖ్యాతి గడించుకొనినది. గ్రాంథికాంధ్రము నకుఁ బరిషత్తు చేసిన సేవ యపారము. అఖండము. అమూల్యము.

రామయ్యపంతులుగారు మొక్కపోని గ్రాంథికాంధ్ర వాదులు. గిడుగు రామమూర్తిపంతులుగారికి వీరికి జరిగిన

వాద ప్రతివాదములు జగమెఱిగినవే. రామయ్యపంతులు గారి గ్రాంథికవాద సారాంశమిది. “దేశమభివృద్ధి నొందిన కొలఁది జనుల యాచారములు, భాషలు మొదలగువానిలో నున్న యంతర్భేదములు నశించి క్రమముగా నవి యేకాకారమును బొందుట లోకమర్యాదయైయున్నది. దీనికి వ్యతిరేకముగా గ్రామ్యవాదులు చిరకాల సంప్రాప్తమైన యేకాకార గ్రాంథికాంధ్ర భాషను రూపుమాప యత్నించు చున్నారు. వీరి యత్నము కొనసాగినచో నాంధ్రవాఙ్మయము భావికాలపుఁ డెలుఁగువారికి దురవగాహమై పఠనము లేక నశించిపోవలసివచ్చునుగదా! లోకహితార్థము మహాకవు లించుమించుగా వేయిసంవత్సరములనుండి సంపాదించి మన పఠము చేసిన సర్వాంగసుందర వాఙ్మయభాగ్యమును మన మనుభవింపలేక పాడుచేసికొన్నవారమగుదుము. తాను సంపాదించుట లేదుగదా. పెద్దలు సంపాదించి యిచ్చిన దానినైనను నిలుపుకొనలేక చెడఁగొట్టు కొన్నవాఁడెట్టి ప్రజ్ఞాశాలియో యూహింపుడు. పెద్దలు కట్టిన దివ్యభవన మును బడఁగొట్టుకొన్న పిమ్మట నిలువ నీడ యెద్ది? ఎద్దియో యొక కొంప కట్టుకొండమందురా? దానికి సాధన సామగ్రి యేది? అది యెన్నటికిఁ గొనసాగును? ఇకముందు గ్రామ్య కవులు గ్రంథములు రచింపవలసినది గ్రామ్యభాషయందే కదా? ఇది బహుముఖములుగా నున్నవి. అందేభాషలో రచింతురు? గోదావరీ కృష్ణామండలములలో విద్యాధికులు వాడుచుండు సంభాషణభాషయందట. ఆ భాష యేకాకార ముగ నున్నదా? ఆ భాషలో నున్న గ్రంథము లితరమండల

ములలో నున్న తెనుగువారికి సులభముగా నర్థమగునా? గ్రాంథిక భాషను బోగొట్టి తమ కర్థముగాని గ్రామ్య భాష నేర్చుకొమ్మని బలవంతపెట్టుట వీరికి ముల్లుదీసి కొఱ్ఱుకొట్టినట్లుగునుగదా? ఈ వృథాప్రయత్న మేల? వ్యావహారిక భాష సుగమమను గ్రామ్యవాదులలో నెంతమంది చంద్రశేఖర శతకము చదివి యన్వయింపఁ గలరో? భాషీయదండకమను చిన్నపొత్తము నెంతమంది యర్థము చేసికొనఁగలరో? అధిక సంఖ్యాకులకు సులభముగాఁ దెలియుటే ప్రయోజనమైనచో విద్యాధికుల వాడుక భాష యేల? విద్యావిహీనులైన ప్రాకృత జనుల భాష యేల కూడదు? ఏ భాషను గ్రాంథిక భాషగా గ్రహించినను గాలక్రమమున వాని రూపములు స్థిరపడి యిప్పటి గ్రాంథిక భాషయందు గల వన్న దోషము లన్నియు దానిని బట్టెనుగదా? అట్టిచో నీ నిరర్థకప్రయత్న మేల?”

“ఆధునికాంధ్రవాఙ్మయవికాసవైఖరి.”

ఇది యటుంచి పంతులుగారి శాసనపరిశోధనశక్తి ముచ్చటించుకొందము. వీరు 1200 శాసనములవఱకుఁ బరిశోధించి తత్తద్విశేషములు వెల్లెబ్బుచ్చిరి. ఆ శాసనములలో 400 శాసనము లాంధ్రవిశ్వవిద్యాపీఠమునకుఁ బ్రచురణార్థ మొసఁగిరి. ‘ఇండియా గవర్నమెంటు’ వారు శ్రీ పంతులు గారి శాసనపరిశీలన ప్రతిభ నెఱిగి యాంధ్రదేశమునకు సంబంధించిన 800 శాసనములు పరిష్కరించుటకు వీరి కొనఁగియుండిరి. వాని నన్నిటిని సంశోధించి పీఠికలు, లఘు వ్యాఖ్యలు వ్రాసి పంతులుగారు ప్రభుత్వమునకుఁ బంపిరి.

అవి ముద్రితము లగుట యాంధ్రుల కుపకారకము. వీరు పరిశోధనము గావించిన శాసనములలో “తొత్తరమూడి శాసనము” తొట్టతొలిది. “యద్ధమల్లుని బెజవాడ శాసనము” ముఖ్యము. ఈ శాసనపఠనమున వీరగపఱచిన ప్రతి భోన్నతిని ప్రభుత్వము ప్రశంసించినది.

రామయ్యపంతులుగారు భాషాపోషకులుగాను, పరిశోధన పండితులుగాను గీర్తింపఁబడవలసినవారే కాని కవులుగాఁ బేర్కొనఁదగినవారు కా రని కొందఱ యుద్దేశము. కాని వీరు రచించిన పద్యకావ్యములును లేకపోలేదు. ‘అమరుకము’ ననువదించిరి. ఈ యుదాత్తకృతికన్యకను యతిలోకసుందరాకాదున కర్పించి ధన్యులైరి. “తెలుగు ననె పుట్టె నీ కృతి తొలుత ననెడి భావ మాత్మఁ దోఁచెడు భంగిఁ జెలఁగ” నీ శృంగారకావ్య మనువదించిరి. అమరుక మునకుఁ గల యాంధ్రానువాదములలో మండపాక పార్వతీశ్వరశాస్త్రిగారి తరువాత వీరిదే సరసముగ నున్నది. ఈ పద్యము లెంత హృద్యమగు నైలిలో నడచినచో చూడుడు.

అలకంబుల్ చెదరంగఁ గుండల

యుగం బల్లాడ లేఁజెమ్మటం

దిలకం బించుక జాఱఁ గన్నుఁ

గవ యెంతేదాంతమై యొప్పుఁగా

జలజాతాంబకకే? సల్పెడు

సరోజాతాక్షి నెమ్మొము నె

చ్చలు మిమ్ముం గృహఁబ్రోచెడుఁ

హరిహర స్రష్టాదు లింకేటికిఁ.

పొగరుం గుబ్బలు పొట్టివై

పులకలం బూనంగ నే నెంతయుఁ

విగికొంగింటనుగూర్చు జీర

నడుము నేవీడి జాతంగఁ దా

ళఁగ లేనికను మానుమాను

మని బల్దై న్యంబుగాఁ బల్కు నీ

చిగురుంటోడికి మూర్చయో

నిదురొకో చిత్తమ్మునం జేరెనో?

“పలువురింతకుఁ బూర్వమే తెలుగుచేసి, నట్టి దీనిని మరలఁజేయంగ నేల, యనిన నయ్యది కావ్యంబు గుణగణంబు, తప్పెయగుఁగాని యరయ నాతప్పగాదు.” అని చెప్పికొని భవభూతి యుత్తరరామచరితము నాంధ్రీకరించిరి. ఉన్న వానిలో నుత్తమమనుటకు వీలులేదుగాని వీరి యాంధ్రీకృతి చక్కఁగ నున్నది. భాష బహు మృదువుగ నున్నది. సమాసములగడబడ లేదు. మచ్చున కందలి పద్య మొకటి.

ఎండం బుల్లుబుగూండ్లలోనొదిఁగియెంతేస్రక్తికూజింపఁగా మెండై కాకులుక్రిందినీడఁబురువుల్ మేయంగ మిట్టాడఁగా

గంఢూతిం గరులెల్లఁ దమ్ము నొరయంగా రాలు పుష్పాళిచే నండం గల్గినభూరుహంబు లిదిగో యర్పించు గోదావరికా.

మఱియొక ముఖ్యవిషయము : ఆంధ్రసాహిత్య పరిషత్తుమున ‘శ్రీసూర్యరాయాంధ్రనిఘంటు’ వనుపేర నొక మహాకోశము రచింపఁబడుచున్న దని తెలుగుదేశ మెఱుఁగును. కొందఱు ప్రసిద్ధాంధ్రపండితుల సాహాయ్యమున శ్రీరామయ్యపంతులుగా రీ నిఘంటువునకు సూత్రపాతమువేసి రెండు సంపుటములవఱకుఁ బ్రకటించిరి. ఈ నిఘంటు కృతి భర్తలు శ్రీవీరికాపురాధీశ్వరులు శ్రీరావు వేంకటకుమార మహిపతి సూర్యారావు బహద్దరువారు. శ్రీ మహారాజావా రీ కృతిక దగ్గఱగ రెండు లక్షలు వ్యయించిరి. శ్రీ వారి యాదరాతిశయమునను, పంతులుగారి సంకల్ప బలమునను నీ బృహత్కోశము పూర్తియయి యాంధ్రీనలంకరించుఁగాక !

రామయ్యపంతులుగారు ధన్యులు. వీరి పేరు నిఘంటువుతోపాటు సుస్థిరస్థాయి. గ్రాంథికాంధ్రీభవనమునకు నాలుగే యాధార స్తంభములు. ఆంధ్రసాహిత్య పరిషత్తు. శ్రీసూర్యరాయాంధ్రనిఘంటువు. వీరికా పురాధీశ్వరులు. జయంతి రామయ్యపంతులు.

పంతులుగారు “ఆధునికాంధ్రవాఙ్మయ వికాస వైఖరి” యను గ్రంథము వెలువఱచిరి. నూతనాంధ్రవాఙ్మయమెట్లు పరిణమించినదియుఁ జక్కఁగ నిందు వివరించిరి. ఇది యుపయోగకరమగు కూర్పు.

1987 లో ఆంధ్రేతిహాసపరిశోధకమండలి పంతులు గారికి 27-వ జన్మదినోత్సవము గావించి యాంగ్లములో నభినందన సంపుటము ప్రకటించినది. ఆంధ్రవిశ్వవిద్యాలయము వీరికి కళాప్రపూర్ణబిరుదమొసంగి సన్మానించినది. రామయ్యపంతులుగారిది ధన్యజీవితము. సంపూర్ణ విద్యాభ్యాసము గావించిరి. మహోన్నతపదవుల నాక్రమించిరి. దీర్ఘాయుర్భాగ్యముఁ బడసిరి. సంతతహరినామస్మరణము గావించిరి. గొప్ప కీర్తి ప్రతిష్ఠలు సంపాదించిరి. అనాయాస మరణము, అద్వైత్యజీవనము చేకురిన మహాశయుఁడీయన.


ప్రశ్నలు:—౧. ఆంధ్రసాహిత్యపరిషత్తులో రామయ్యపంతులుగారికిఁ గల సంబంధ మెట్టిది ?

౨. పంతులుగారి గ్రాంథికవాద సారాంశ మేమి ?



## గిడుగు వేంకట రామమూర్తి పంతులు

౧౮౬౩-౧౯౪౦



కళాప్రభుర్ష

గిడుగు రామమూర్తి పంతులుగారు.

వీరిపూర్వులు తూర్పుగోదావరీమండలములోని 'ఇందు పల్లి'కిఁ జెందినవారు. వీరి తండ్రిగారికి విజయనగర సంస్థానములో సుద్యోగము లభింప నక్కడకు వచ్చిరి. తండ్రి: వీరరాజు. పంతులుగారి జన్మస్థానము: ఉత్తర విశాఖ మండలములోని పర్వతాలపేట. నివాసము: పల్లె కిమిడి, రాజమహేంద్రవరము. జననము 12-8-1868. మరణము 22-1-1940. రచించినగ్రంథములు: 1. వ్యాస సంగ్రహము, 2. వ్యాసాచరి, 3. బాలకవిశరణ్యము, 4. ఆంధ్రపండితభిషక్కుల భాషాభేదజము, 5. గద్య చింతామణి, మఱియు ననేక వ్యాసములు.

రామమూర్తిపంతులుగారిచేయి నాలుగు దశాబ్దాలు వాఙ్మయములో నలిగినది. ఆంధ్రసాహిత్యపరిషత్తున కారంభములో రామమూర్తిగారు సభ్యులు. క్రమముగ నవ్య సాహిత్యపరిషత్తునకు వీరు ప్రతిష్ఠాపకులైరి. పంతులుగారు వ్యావహారిక భాషాసాధనిర్మితికి విశ్వకర్మలు. వీరు పాశ్చాత్యవాఙ్మయమును దఱచి ప్రాచీనభాషాతత్త్వము గాలించి యాంధ్రసారస్వతరంగమునఁ బ్రవేశించిరి. స్వయంకృషిచేత బి. యె. పరీక్షలో రాజధానికి రెండవవాఁడుగా గృహీతుఁ

డైన మేధానిధి. సగము రక్తమాంసములు భాషావాఙ్మయ చరిత్ర పఠనపరిశోధనములకుఁ బురాతనవస్తుశాస్త్రపరిశీలనములకు వెచ్చించిన దీక్షితుఁడు. కళింగసామ్రాజ్యమునకు ముఖ్యపట్టణము ముఖలింగక్షేత్రమని బహుళాధారములు చూపి చాటి, యాటవికులైన సవరలకు లిపి వ్యాకరణములు వుట్టించి పుణ్యము కట్టుకొనిన శబరభాషావాగనుశాసకు లీయన. వీరి పరిశ్రమను బ్రశంసించుచుఁ బ్రభుత్వము “కయిజరీ హిందూస్వర్ణ పతకము” నొసఁగి బహూకరించుటయేగాక ‘రావుబహదూరు’ను కేసినది. 1897 మొదలు 1911 వఱకుఁ బంతులుగారు పల్లాకిమిడి రాజావారికళాశాలలో రాజకీయార్థిక చరిత్రాధ్యపకులుగ నున్నారు. ప్రత్యేక రాష్ట్ర విభజనవిషయములోఁ బల్లాకిమిడిని ఓఘ్రులు పొట్టఁ జెప్పుకొనుట వీరి కసహ్యమైనది. పల్లాకిమిడి తెలుగు నేలలోఁ గలియుదాఁకఁ దిరిగిరా మని ప్రతిజ్ఞచేసి రాజమహేంద్రవరమునఁ బ్రవేశించినారు.

గిడుగు రామమూర్తి పంతులుగారిపేరు స్మరించిన తోడనే వ్యావహారిక వాదము స్మరణకు వచ్చును. మొట్టమొదట నీవాదము ప్రతిపాదించినవారు విశాఖపట్టణ నివాసులు పి. టి. శ్రీనివాసయ్యంగారు, గురుజూడ అప్పారావుగారు, గిడుగు రామమూర్తిగారును. కన్యాశుల్కము వ్రాసిన గురుజూడవారి కలము గిడుగువారి నూతన వాదమునకు సహస్రముఖముల సహకారి యైనది. విశ్వవిద్యాలయములో వ్యావహారికము ప్రవేశపెట్టవలెనని రామమూర్తి

పంతులుగారు గట్టిపట్టు పట్టిరి. కాని కొంతకాలమువఱకు ప్రయోజనము కలుగలేదు. మొత్తముమీఁద నిప్పుడు విశ్వమంతయు వ్యాపించిన దనవచ్చును. “గిడుగు రామమూర్తి నుడువు నిల్వకపోయె, నొగి జయంతి రామయోక్తి గలిచె”నని యప్పట్లు వడ్డాది సుబ్బారాయఁడుగారు తమ పక్షమునకుఁ గలిగిన విజయమున కానందించినారు. అప్పుడు వాదమునకుఁ బ్రచారము సన్నగిల్లినను వాదికి మాత్రము నిరుత్సాహము కలుగలేదు. నాటికిని నేటికిని నెఱత మార్పువచ్చినదో చూడుఁడు. పరోక్షమున నెవ రెల్లు తిట్టుకొనినను బ్రత్యక్షముగా రామమూర్తి పంతులుగారి వాదమును నిరసించుటకు వీలు కలుగనీయలేదు. ఈ సందర్భమున నలఁగినలఁగియున్న గ్రాంథిక వ్యావహారిక వివాదములఁ బేర్కొని సదనన్నిర్ణయ మొనరించుట యప్రస్తుతము. కాని వీరి వాదమెట్లుండునో తెలిసికొనవలయును.

“కవి ప్రయోగము తప్ప అని మరి వాదించ కూడదు. అది దుష్టవాదము. అది వ్యాకరణమునకు విరుద్ధముగా నున్నా ఆక్షేపించరాదు. కవివాడిన శబ్దములు చూచి అవి లక్ష్యముగాచేసికొని లక్షణము చెప్పవలసిన వాడు లక్ష్యము తప్పడమునకు అధికారము కలవాడు కాదు. లక్షణములో అనేక దోషము లుండవచ్చును. చెప్పవలసినదంతా చెప్పకపోవడము ఒక దోషము. చెప్ప కూడనిది చెప్పడము ఒకటి...”

‘బాలకవి శరణ్య’ పీఠిక.

ప్రాచీనకవుల కావ్యములు శ్రద్ధగాఁ జదివి కోశ కాదులు లాక్షణికులు తప్పులని త్రోసివైచిన యనేక ప్రయోగములు వానిలోనుండి యేటి యవి వ్యాకరించిరి. అదియే 'బాలకవిశరణ్యము.' నన్నయాదులకుఁగూడ గ్రామ్యము వాడక తప్పులేదని వీరు ఘంటాపథముగాఁ జెప్పిరి. నోటి మాటయుఁ జేతివ్రాతయు నొకరీతిగా నుండవలెననియు, గ్రంథములలో నున్న సలక్షణభాష పరమ ప్రాచీనమై యుండ అకు నందుపాటులో లేదనియుఁ గనుక నది వీడి వ్యవహార భాషలో గ్రంథరచన కావింపవలెనని వీరి వాదసారము. ఈ వాదము బాగుగ నున్నదని నేటి పత్రికారచయితలు, నవకవులు, ఆంగ్లవిద్యాధికులు నెండఱో యాదారిని బోవుచున్నారు. ప్రాచ్యభాషాపండితులలోఁగూడ నీ పద్ధతి నంగీకరించినవారు కలరు.

పక్షపాతములు వీడి తటస్థులమై రామమూర్తి పంతులు గారిని గూర్చి ముచ్చటించుకొనినచో నాయన గొప్ప వాఙ్మయవేత్త. గొప్ప స్థిరసంకల్పుఁడు. గొప్ప విమర్శకుఁడు. గొప్ప ప్రయోగవిజ్ఞుఁడు. అన్నిశక్తులను మించి నది వీరిలో జ్ఞాపకశక్తి. భారతము పదునెనిమిది పర్వములును వీరిహృదయ ఫలకమున నున్నవి. 'నాయనా, నీతా పతీ! శాంతిపర్వము చతుర్థాశ్వాసములో 'వేదము' అన్న ప్రయోగము ౧౭ వ పద్యములోఁ గాబోలు ఉండవలెను. చూడు', మని యీవిధముగా ననుచుండెడివారిని పలువురు చెప్పుకొందురు. ప్రాచీన ప్రబంధములలోనేగాక యాధునిక

కావ్యములందును "ఈ ప్రయోగ మిన్నిసారు లిక్కవి ప్రయోగించె" నని చెప్పుచుండెడివారు.

దృఢనిశ్చయము, కార్యదీక్ష, స్వతంత్రోద్దేశము, అహోరాత్రపరిశ్రమము— ఇవన్నియుఁగూడి 'రామమూర్తి' రూపము దాల్చినవి. ఈయన నవకవులను వెనుకనుంచుకొని గ్రాంథికపండితులమీఁది కురికి శంఖనాదము చేసినారు. రామమూర్తిపంతులుగారి బధిరత వారివాదమునకుఁ బెద్ద సాహాయ్య మొనరించినది. పంతులుగారు గంటలకొలఁది గంగాప్రవాహమువోలే భాషింపఁగల వాగ్వి. ప్రతిపక్షులెంతగోలపెట్టుచున్నను వారికి విసఁబడదు. వారిధోరణి వారిదే. ఈయన తనకువచ్చిన యుత్తరములుకూడఁ గంఠస్థము చేసికొనెడివారు. ప్రత్యుత్తరముల నకట్లుకూడ భద్రపఱచెడివారు. ఈయననుగూర్చి మిత్తు లొకరిట్లు వ్రాసిరి: "ఇతనిపండ్ల పటపటయందు వాడియైన తర్కమున్నది. ఈతని తీక్షణదృక్కులందు మిఱుమిట్లు గొలుపు సారస్వత మున్నది. ఈతని బల్లెంపుటుక్తులయందు కోసైన మీమాంస యున్నది. ఈతని పిడికిలియందు బలమైన యాత్మ విశ్వాస మున్నది."

రామమూర్తి పంతులుగారికిఁ గల తెలుఁగు బాస తెలివిడికి వారి 'ప్రాచీనుఁగు గమ్మ' మేలిమిచ్చు. ఈ కమ్మ సలక్షణాంధ్రభాషపై కత్తిగట్టి పోరినది. అచ్చతెనుఁగు కావ్యములు వ్రాసిన మహాకవులకు సైతము నిట్టిభారయు,

భాషాజ్ఞానము నలవడలేదని దీనిని చూచినఁ దెలియఁ గలదు.

పంతులుగారు గురుజాడ అప్పారావుగారి సహపాఠముతో 'మెట్రిక్యులేషన్' పరీక్షఁ దేలిరి. అప్పటి కంతతోఁ జదువుచాలించి యాటునెలలు 'కలక్టరు కచేరీ'లో గుమాస్తా పని చేసిరి. 1880 లో పల్లాకిమిడి పాఠశాలలో ప్రవేశించిరి. అక్కడ పని చేయుచునే ఎఫ్.ఏ. లో నెగ్గిరి. 1892 లో నవరభాషనుగూర్చి తెలిసికొనఁదలంచి గొప్పకృషి చేసిరి. ముఖలింగదేవాలయముమీఁది శిలాశాసనలిపి చదువఁదొడఁగిరి. నవరభాషలోఁగల పాటలు సేకరించుటకును, తద్భాషా తత్త్వ మెఱుఁగుటకును పంతులుగారు ఒకయేఁడు వేసవి సెలవులలోఁ గొండలకు బయలుదేటి పోయిరి. అక్కడ వీరిని చలిజ్వరముపట్టి పీడించినది. చలిజ్వరమునకు 'క్విన్సెను' బ్రహ్మాస్త్రము. ఆ మందు సేవించుటచే పంతులుగారికి బధిరత ముదినది. నవరభాషను సంపాదించవలయునన్న పట్టుదలతో నొక యింద్రియముపని చెడఁగొట్టుకొనిన పండితుఁడీయన. ఆభాషలో వ్యాకరణము, నిఘంటువు వ్రాసిరి. దానిలోని పాటలు సేకరించిరి. 'తేడు' అను నవరవానిని నింటఁ బెట్టుకొని వీరు పాటలు వ్రాసికొనిరట. నవరలకు బడులు పెట్టించిరి. కొందఁ తాండ్లయులకు నవరభాష నేర్పించిరి. శబరభాషావాగనుశాసకుఁడగు రామమూర్తిగారు మనకుఁ జిరస్మరణీయుఁడు. 1913 లో వీరిని ప్రభుత్వమువారు రావుసాహేబు అని నన్యానించిరి.

వీరు భాషాసంస్కారవాదులేకాక వితంతూద్యాహము, హరిజనోద్ధరణము కోరిన సంఘసంస్కారప్రియులు కూడను. కన్నేపల్లి వేంకటనరసింహముపంతులుగారనఁ బడు వీరి శిష్యులొకరు ఇంగ్లండులో 'బారిష్టరు' చదువు చదువుకొని వచ్చిరి. వారిని పిలిచి రామమూర్తిగారు తమ యింట విందుచేసిరి. అది ననాతను లిష్టపడక వీరిని నాఁడు వెలివెట్టిరట. వజ్రచిత్తన కిటువంటి వెలి యొక లెక్కా? పల్లాకిమిడి ఒరిస్సా రాష్ట్రములో నన్యాయముగఁ గలిపి వేయుటను సహింపలేక, రాజాగ్రహమును దిగదుడిచి రాజమహేంద్రవరము వచ్చి కూర్చుండిన యేకైకవీరుఁడు రామమూర్తి పంతులుగారు.

ప్రశ్నలు:—౧. రామమూర్తి పంతులుగారి వ్యావహారిక వాద మెట్టిది?

౨. నవరభాష కాయన గావించిన సేవను వివరింపుఁడు.

2

## చిలకమర్తి లక్ష్మీనరసింహము

౧౮౬౭-౧౯౪౫

ఆరామద్రావిడకాళీయులు. కాశ్యపసగోత్రులు. ఆశ్వ  
 లాయనసూత్రులు. తల్లి: రత్నమ్మ. తండ్రి: వెంకయ్య.  
 నివాసము: రాజమహేంద్రవరము. జననము: 26-9-1867.  
 సం. (ప్రభవ సం॥ భాద్రపద బ॥ చతుర్దశిరాత్రి) -  
 నిర్యాణము: ౧౯౪౫ సంవత్సరము. కవికర్తృక  
 గ్రంథములు మొత్తము సంఖ్య 90. రఘుకులచరిత్ర,  
 స్వప్నవాసవదత్తము, సౌందర్యలిలక, హేమలత, భారత  
 కథామంజరి, సర్వకాస్త్రార్థసంగ్రహము, కృష్ణవేణి, సుధా  
 శరచ్చంద్రము, అహల్యాబాయి, ప్రపన్నయాదవ నాట  
 కము, పారిజాతాపహరణము, పార్వతీనాటకము, మణి  
 మంజరి, సువర్ణగుప్తుడు, నానవచరిత్ర, నందనచరిత్ర,  
 కర్పూరమంజరి, వినోదములు, వాల్మీకిరామాయణ సంగ్ర  
 హము, గయోపాఖ్యానము, గణపతి, ప్రచ్ఛన్నపాండ  
 వము, గ్రీకు పురాణకథలు, మహాపురుషుల జీవితములు,  
 మధ్యమవ్యామోగము, వేమనకవి, రామచంద్రవిజయము,  
 రాజారామమోహనరాయ, రాజారత్నము, రాజాస్థాన  
 కథావళి, స్వీయచరిత్రము. ఇత్యాదులు.

గయోపాఖ్యానము తెలుగులో బహుజనామోదము  
 బడసిన నాటకరాజము. ఆంధ్రుల కీ నాటకముపై నసాధార

ణాదరము కల దనుట కిది నేటికి లక్షపైఁ బాతికవేల ప్రతు  
 లమ్ముడుపడియుండుటయే తార్కాణము. రంగస్థలములపై  
 రక్తికట్టు నాటకములలో నిది మొట్టమొదటిది. గయో  
 పాఖ్యానము చిలకమర్తి లక్ష్మీనరసింహకవిగారు తమ  
 యిరువదిరెండవయేట రచించిరి. ఈ నాటకమే కవిగారిని  
 మహాకీర్తిసంపన్నులను గావించినది. శ్రీకృష్ణుని సందేశము  
 గొని యక్రూరుఁ డజ్ఞనునితో “నీతో ముఖ్యముగా నీబావ  
 చెప్ప మన్న సందేశము వినుము” అని యిట్లు చెప్పెను.

ప్రాతచుట్టల మని నొక్కి పలుకు మనియె  
 నొరులకై పగఁబూనుట యొప్ప దనియెఁ  
 బడుచుఁదనపుబింకమ్ములు విడువు మనియెఁ  
 దలకు మీఱినపని చేయఁదగని దనియె.

దీనికిఁ బ్రత్యుత్తరముగా యుద్ధిష్ఠిరుఁడు ‘నీ. నళినగర్భుని  
 గన్న నారాయణుఁడు తాను బాంధవుండగుట మాభాగ్య  
 మనుము... గయుని క్షమియించి పాదాని గావు మనుము’  
 అని వచించెను. ఆ సమయమున నజ్ఞనుఁడుకూడ బావ  
 కిట్లు ప్రత్యుత్తర మంపెను.

“అతిరాగంబు సుభద్రపైఁ బొడమ సన్యస్తాన్యకామస్థితిఁ  
 మతియొక్కింతయుఁ బ్రాజ్యరాజ్యపదవిన్యస్తంబుగాకుండ నే  
 యతిగానుండినవేళలం బిలిచి నెయ్యంబాట నక సోదరీ  
 పతిగాఁ జేసిననాటి మేటికృప నాపైఁ జూపవే శ్రీహరీ!

ప్రాణంబులు మా యధీనముచేసిన విపన్నుని బగతున కొప్పు గించి శరణాగతత్రాణబిరుదాంకమగు భరతవంశమునకుఁ గళంకము తేజాల నని మనవిచేయుము.” ఈ గద్యపద్యముల సాగను పరికించితిరా?

సుభద్ర యజ్ఞుని గావు మని శ్రీకృష్ణునితోఁ జెప్పినది. అప్పు డతఁడు రోపావిప్రుఁడై చెల్లెలితో “బేను. తప్పు నీ మగనిది కాదు. నాడే—

నీనాథునకు నేను మేనమఱుందినై

యుదయంబు నొందుట యొక్కతప్పు

అన్నయానతిఁ ద్రోసి యామహాత్మునకు ని

న్నద్వాహ మొనరించు బొక్కతప్పు

చిన్ననాటనుగోలఁ జెలిమిమై వారికి

నుపకారములు చేయు బొక్కతప్పు

గర్వితమతి వారు గావించుదౌష్ట్యంబు

నొప్పరికించుట యొక్కతప్పు

ఒప్పులే మేము చేయుట యొక్కతప్పు

తప్పు చేయకయుంటయే గొప్పతప్పు

అన్నితప్పులు మాయందె యున్నవటల!

తలచి చూడఁ బార్థునియందుఁ దప్పుగలదె?”

అనను. ద్రాక్షాపాకముతో, సుప్రసన్నతైలితో, సుమధురముగా నాటకపద్యములు నడపించుటలో లక్ష్మీనరసింహము

గారిది గొప్పశక్తి. గయోపాఖ్యానమున కృష్ణార్జునుల క్రోధ సంభాషణము చదువఁదగినది. సీ. నీచ ముచ్చము నాక రాచపాడి దొఱంగి బిడియ మించుక లేక బిచ్చమెత్త... మీ సహోదరులకు సాటి మీరె సుమ్ము అని కృష్ణుఁ డధిక్షేపించెను. సీ. అల్లుఁడా! రమ్మని యాదరమ్మునఁ బిల్వఁబంపుమామనుబట్టి చంపఁగలమె? ఇత్యాదిగా నజ్ఞుఁ డాక్షేపించెను. ధీరోదాత్తులగు కృష్ణార్జునుల సంభాషణము హద్దుమీటి యున్నను గయోపాఖ్యానము సముచితవర్ణనా కరమై మనోహరముగ నున్నది. కనుకనే తెనుఁగున నీ నాటక మింత ప్రశస్తి కెక్కినది.

లక్ష్మీనరసింహకవిగారు నాటకరచనలో నెట్టి దిట్టలో నవలారచనలో సంతకంటె నధికులు. వీరు కందుకూరి వీరేశలింగకవివలె నాంగ్లేయగ్రంథానుసారముగఁ గాక చాల భాగము స్వతంత్రముగా నవలలు రచించిరి. వీరి చరిత్రాత్మక కథలలో కర్పూరమంజరి, కల్పితకథలలో గణపతియు నుత్తమస్థానము నలంకరింపఁదగిన రచనలు. కథనచాతుర్యము, కథాసృష్టి, రసపుష్టి గల గద్యరచనమున వీరు సిద్ధహస్తులు. లక్ష్మీనరసింహకవి హాస్యరసాదరము కలవాఁడు. వీరేశలింగముగారి హాస్యరచనయు, పానుగంటి కవి హాస్యరచనయు కొంచెము మోటుమార్గమున నడచినవి. చిలకమర్తికవి దట్టిదికాదు. మార్దవము తప్పని హాస్యముతో నీ లక్ష్మీనరసింహకవి యెనుబదిమూఁడు ప్రహసనములు వ్రాసి ప్రకటించెను. జయంతి రామయ్యపంతులు

గారు చెప్పినట్లు “వీరేశలింగముగారి హాస్యము చిక్కనిది. లక్ష్మీనరసింహముగారి హాస్యము పలుచనిది. లక్ష్మీనరసింహముగారి హాస్యము గిలిగింతలుపెట్టి నవ్వించును. వీరేశలింగముగారి హాస్యము గిల్లి బాధించును.”

లక్ష్మీనరసింహముగారి “గ్రంథప్రకటనము” అను ప్రహసనమునుండి వారి హాస్యరచనకుఁ గొన్నిపంక్తులుదాహరించెద. “వెక్కిరింతల వెంగళపు” తాను రచించిన “వెట్టిపప్పియ” మను గ్రంథముయొక్క బౌద్ధప్రవృత్తి ప్రకటించుచు నా గ్రంథమునుగూర్చి యిద్దఱు పండితులిచ్చిన యభిప్రాయములఁగూడఁ బ్రకటించినారు. వారిలో మహామహోపాధ్యాయ కొంకనక్క గురులింగశాస్త్రిగారిట్లు వ్రాసినారు.

“మీ వెట్టిపప్పియమును నేను సమగ్రముగాఁ జూచితిని. కాళిదాస, భవభూతి, మయూర, వ్యాస, వాల్మీకుల కవిత్వములకంటె నిందలి కవిత్వము వేయిరెట్లధికముగా బాగున్నది. ఇందలి పద్యములు గారిముక్కలవలె నెంతో దుచిగా నున్నవే. వీనికి అల్లపుపచ్చడివలె చిన్న వ్యాఖ్యానముకూడ గ్రంథకర్తగారే రచించినందున సర్వజన గ్రాహ్యమై యున్నది. ఇట్టి గ్రంథము జన్మయెత్తి చూచి యెఱుంగను. ఇకముందు చూడఁబోను, ఇంకొకజన్మము నకుఁగూడఁ జూడఁగల నని నమ్మకము లేదు. ఇందలి వీరరసపద్యములు రెండు చదువఁగానే నా కావేశ మెత్తి గొడుగుకామతో నా భార్యను మెత్తగా మర్దించితిని. మీ

గ్రంథమందలి పై రెండుపద్యములును నేను చదువుచుండఁగా దగ్గఱనుండి విన్న మా నీళ్లబ్రాహ్మణుఁడుకూడ ఆ రసము గ్రహించి కావడిబద్ద తిరగ వేసి నన్ను వెన్నుపూస విరుగునట్లు కొట్టెను. కాబట్టి యీ గ్రంథ మందఱు కొనఁదగినది.”

ఈ విధముగా నప్రయత్న ప్రహసన రచనాకాశలము చిలకమర్తికవి కలవడినది. లక్ష్మీనరసింహముగారు బహుచమత్కారభాషి. మాటమాటకుఁ జమత్కారముచూపి మాటాడుటలో వీరిది మేనమామ పోలిక. సుప్రసిద్ధపండితులైన పురాణపండ మల్లయ్యశాస్త్రిలుగారు లక్ష్మీనరసింహకవికి మాతులుఁడు. వారి మాట నేర్పు నాంధ్రమండలిలోఁ జాలమంది యెఱుఁగుదురు.

లక్ష్మీనరసింహకవిగారి ధారణాబల మసాధారణము. తమ కుటుంబములోఁగాని, తా మెఱిగియున్న బంధుమిత్ర కవి కుటుంబములలోఁగాని యెవరేనాఁ డెన్నిగంటల యెన్ని నిమిషములకు జన్మించినదియు—ఎవ రెప్పుడేమేమి యొనరించినదియు మున్నగువిషయములు చెప్పుచు నత్యాశ్చర్యము గలిగించుచుఁ జక్కని ప్రస్తావనము చేయుచుండురు. వీరి ధారణాశక్తికి 1897 సంవత్సరమునాఁడు జరిగిన చిన్నకథ యిది.

“కందుకూరి వీరేశలింగముపంతులుగారు అతిప్రయత్నముమీఁద తంజావూరునుండి నాచన సోమనాధుని “ఉత్తర హరివంశము” సంపాదించి తెచ్చి రాజమహేంద్రవరములోఁ

బ్రథమ ముద్రణము వేయించుచుండిరి. ఆ సందర్భమున మన కవిగారు ఆ ముద్రాలయమున నున్న “పూపు రీడరు” నొద్దకుఁ బోయి యేనాఁటికానాఁడు మెల్లమెల్లగాఁ బూపు కాగితము లింటికీ గొనివచ్చుచుఁ గవితాప్రథక కబ్బుర పడుచు హరివంశమంతయు నించుమించుగ ధారణపట్టిరి. గ్రంథముద్రణము పూర్తికాఁగా వీరేశలింగముపంతులుగారు లక్ష్మీనరసింహముగారి కొక ప్రతి యీయఁబోయిరట. అంతట మన కవివరుఁడు సోమనాథుని కవిత్యము నుగ్గడించుచు గ్రంథములోని పద్యములెన్నో గబగబ చదివి యుపన్యాసరీతిగా విశేషములు వెల్లడింప మొదలుపెట్టిరట. అది విని వీరేశలింగముగా రాశ్చర్యభరితులై ‘ఉత్తరహరి వంశము’ ప్రాచీనపుఁ బ్రతి మీయొద్ద నేదైనఁ గలదా? యని యడుగఁ “దమ రనుగ్రహించినదే” యని సమాధానము చెప్పి జరిగినకథ వెల్లడించిరట.”

ఇంతకును జెప్పఁబోవున దేమన? ఏనాఁడో యట్లు ధారణపట్టిన పద్యములు ముదిమిలో వారు చదువుచుఁ బ్రాచీన కవుల కవిత్య విశేషములను స్థాఘించుచుండువారు.

పంతులుగారు గొప్ప యుపన్యాసకులు. వీరి యుపన్యాసము డూరాన్వయములు లేక మృదువుగానుండి హాస్య రసప్రచురములగు నుదాహరణములతో శ్రోతల కానంద మొదలించెడిది.

వీరు ‘మెట్రుక్యలేషక’ పరీక్షలోఁ గృతార్థులై యాంగ్లసారస్వతమును లెస్సగా నెఱిగిరి. గురుశుక్రూప

చేసి సంస్కృతభాష నభ్యసింపకపోయినను నేత్రావరోధము వాటిల్లిన తరువాతనే భాసకాళిదాస భవభూత్యాది సంస్కృత కవుల రచనలు చదివించి స్వారస్యములఁ జెలిసికొని భాస నాటకచక్రము (13 నాటకములు) మధురరీతి నాంధ్రీకరించి తమ యనల్పప్రతిభ వెల్లడించికొనిరి. కొన్నిపట్ల వీరి తెలుఁగు సేత మూలానుకూలముగ నుండకున్నను నాటక రచనలో సిద్ధహస్తులగుటచే భాసనాటకాంధ్రీకరణము మనోహరముగా నున్నది. సీసపద్యముల దిగువ నెత్తుగీతములు లేకుండ వ్రాసిరి. ఇది క్రొత్తిపద్రతి.

హోమర్ (గ్రీకు జాతీయకవి) మేధావిభట్టు, కుమార దాసుఁడు, మిల్టను మున్నగు మహాకవులవలె లక్ష్మీనర సింహముగా రంధులయ్యును బ్రకృతిరహస్యములు ప్రతిభా బలముచేఁ బ్రత్యక్షీకరించుకొని కవిత్యము చెప్పిన మహా కవులు. వీరు కొన్నిపద్యములు మనఃఫలకముమీఁద వ్రాసి యుంచుకొని యెవరైన లేఖకు లున్నపుడు వల్లెవేసిన పద్య ములు చెప్పుచున్నట్లు చెప్పి వ్రాయించుచుండురు. ఇట్లే వీరు లెక్కలేనన్ని గ్రంథములు వ్రాసిరి. లక్ష్మీనరసింహకవి జ్ఞానైకచక్షుష్కుఁడు. వీరికి 40 వత్సరముల యీడువచ్చు వఱకు సంపూర్ణ నేత్రావరోధము కలుగలేదు. 1909 నుండి మాత్రము ‘కృపాంభోనిధి’ నీ కవి యీ విధముగఁ బ్రార్థించు చున్నాఁడు :

అన్నా! నీదగుమూర్తి యెట్టిదియో జాత్యంధుండు కాలాద్యవ చ్చిన్నంబై జగదేకపూర్ణ మగునీచిన్మాత్ర దివ్యాకృతిం



గన్నారం గనుఁ బుండరీకదళసంకాశస్ఫురన్నేత్రుఁడు  
నిన్నుంజూడఁగలేడు చిత్రమిదితంద్రీ! సత్కృపాంభోనిధీ

నర్థమానులగు యువకవుల నాదరించి వారి నేదో  
విధముగ నభివృద్ధిలోనికిఁ దీసికొనిరాఁగోరు దయాహృద  
యులు వీరు. వీరి మనసు కడుమెత్తన. సజ్జనశబ్దమునకు  
లక్ష్మీనరసింహముగారు సరిపడిన యుదాహరణము.  
“మృదుళం నవనీతమీరితం నవనీతాదపి సజ్జనస్య హృత్.”

పేదవారల కెందఱకో వీరు చదువులు చెప్పించిరి.  
నిరుద్యోగుల నెందఱనో వాక్సాహాయ్యముచే నుద్యోగుల  
నొనరించిరి. వీరు కేవల కవులే కాక వీరేశలింగముగారి  
వలె సంస్కరణాభిలాషులు. దేశసేవకులు. దేశమాత,  
మనోరమ మొదలగు పత్రికలు ప్రచురించి దేశభాషాసేవ  
గావించిరి. వీరేశలింగముపంతులుగారి సంస్కరణోద్యమ  
మందును వారి భాషాసేవయందును వీరి కనుపమానమగు  
భక్తి. సర్వవిధముల వారి యుద్యమములను తృప్తిముచేసిన  
వారు వీరే. కందుకూరివారు ఖడ్గవాదులు. చిలకమర్తి  
వారు కార్యవాదులు. ఇది యీ యిద్వారకును గల తార  
తమ్యము. ‘లక్ష్మీనరసింహముగారిది యీ మతము’ అని  
చెప్పట కష్టము. ఆయన సంస్కారవాదులగు వీరేశలింగ  
కవిగారికిఁ గుడిభుజముగఁ బనిచేసిరి. వీరికాపుర ప్రభువులతోఁ  
జెలిమి వాటించిరి. దేశనాయకులు టంగుటూరి ప్రకాశము  
పంతులుగారిని శౌరవించిరి. ‘అన్యథామనము’ నొప్పింపక

తా నొవ్వక తప్పించుక తిరుగువాఁడు’ కాన లక్ష్మీనరసింహ  
కవిగారి నే విషయమునను నాక్షేపించువారు లేరు.

చిలకమర్తికవి యార్జునము లక్షకు దాటినది. గ్రంథ  
ములవలన నింత సంపాదనము చేసినవారు తెలుగువారిలోఁ  
దక్కువ.

మఱియొక విషయము. 1907 లో పంగదేశమునుండి  
‘వివినచంద్రపాలు’ అనునాతఁడు వచ్చి ‘గోదావరీమండల  
మహాసభ’లో నుపన్యసించుచుండెను. ఉపన్యాససందర్భమున  
ఆశువుగ లక్ష్మీనరసింహముగా రీ పద్యము చదివిరి.

భరతఖండంబు చక్కనిపాడియావు  
హిందువులు లేగదూడలై యేడ్చుచుండ  
తెల్లవారను గడుసరిగొల్లవారు  
పిదుకుచున్నారు మూతులు బిగియఁగట్టి.

నాఁడు కొన్నినాల్గీతిము చదువనివారు లేరు. భోగరాజు  
పట్టాభిషీతారామయ్యగారు తెల్లవారిను = తెల్లవారఁగా అను  
నర్థముచెప్పి ప్రభుత్వము నోదార్చిరి. అప్పుడే వీరి పేరు  
మాటుమ్రోగినది. బహుజనముచే నాదరింపఁబడు కవితయే  
కవిత. అదియే శాశ్వతముగా నిలుచును. మన చిలకమర్తి  
లక్ష్మీనరసింహముగారి పద్య మొక్కటైన కంఠపాఠము చేసి  
కొననివారు తెలుగువారిలో నుండరు.

నవలారచనమునను, నాటకకర్తృత్వమునను, ప్రహ  
సనపుఁ గూర్చునను సిద్ధహస్తుఁడై, దీనావనదీక్షితుఁడై దీర్ఘ

యుష్కుడైన అశ్వీనరసింహకవి కాంధ్రవిశ్వవిద్యాలయము వారు మొన్న 1943 లో కళాప్రపూర్ణ బిరుదము నొసగి సముచితముగ సత్కరించిరి. ఇట్టి యీ మహాకవి వీరేశలింగ కవి తరువాత 'స్వీయచరిత్ర' వ్రాసికొనెను. వీరి స్వీయ చరిత్ర, ఆంధ్రకవుల చరిత్రయు—ఆంధ్రదేశచరిత్రయు ననఁ దగి మహాపకారకమయిన గ్రంథము. అది యచ్చుపడినది.

ప్రశ్నలు:—౧. గయోపాఖ్యాన రచనములో, గల విశిష్టత యెట్టిది?

౨. ఈ కవివరుని నవలారచన యెట్లుండును?



శ్రీ తిరుపతి వేంకటేశ్వర కవులు.

## తిరుపతి వేంకటేశ్వర కవులు

౧౮౭౧-౧౯౧౯

ఈ జంటకవులలో మొదటివారు దివాకర్ల తిరుపతి కాశ్రి గారు. రెండవవారు చెళ్లపిళ్ల వేంకటకాశ్రి గారు. తిరుపతికాశ్రిగారు తెలంగాణ కవియులు. శ్రీజనము: ఎండగండి (కృష్ణానుండలము), తల్లి: శేషమ్మ. తండ్రి: వేంకటాచార్యుని. జననము: 1871. నిర్యాణము: 1919. వేంకటకాశ్రిగారు ఆరాధ్య ద్రావిడ కాళియులు. జన్మస్థానము: ఏనాము (ఫ్రెంచివారిది). నివాసము: కడియము. తల్లి: చంద్రమ్మ. తండ్రి: కామయ్య. జననము: 1870 ప్రమాదుకనామసం॥ క్రాంతి శుద్ధ ద్వాదశి సోమవారము. విరచితగ్రంథములు: పాండవ జననము, పాండవోద్యోగము, పాండవాశ్వమేధము, పాండవరాజనూయము, పాండవవిజయము, పాండవ ప్రవాసము, ముద్రారాక్షసము, మృచ్ఛకటికము, కాళి రామాయణము, ప్రభావతీప్రద్యమ్నము, బుద్ధచరిత్రము, విలామాచార్య్యము, లక్షణాపరిణయము, శ్రీనివాస విలాసము, దేవీభాగవతము, విక్రమాంకదేవచరిత్రము, చంద్రప్రభా చరిత్రము, హర్ష చరిత్రము, శనిగ్రహము, గీరతము, గుంటూరుసీమ, నానారాజసంహితకృతము. ఇత్యాదు లనేకములు.

‘రెండుబాసలకు మేమె కవింద్రుల’ మని కొన్నినాళ్లంధ్రకవిలాసామ్రాజ్యము నేకచ్ఛత్రముగఁ బరిపాలించిన

తిరుపతి వేంకటకవులు జగ మెఱిగిన బ్రాహ్మణులు. ఆంధ్ర దేశమున వీరి పేరు నెఱుంగని యభిజ్ఞుడుండడు. ఆధుని కాంధ్రకవులలో వీరిని గురునములుగా భావించువారనేకులు. తిరుపతి వేంకటకవుల కేకలవ్య శిష్యుల మని చెప్పకొని గౌరవింపబడువా రెండఱో కలరు. ఆంధ్రములో వీరు సందర్శింపని రాజాస్థానము లేదు. ఆరంభదశలో దిరుపతి వేంకటకవులు 'తిరుపతి వేంకటేశ్వరు' లనియే కొంతవాడుక. ఈ జంటకవు లేమహారాజును లెక్కనేయలేదు. 'అనుభవించితిమి. దీవ్యద్యోగములను రాజాధిరాజులకన్న నధికము గను'— 'ఏనుగు నెక్కినాము ధరణీంధ్రులు మ్రొక్కంగ నిక్కినాము' అని చెప్పకొనుచు బ్రతిపట్టణము, ప్రతిజన పదముఁ దిరిగినారు. ప్రతి దాతను దర్శించినారు. వారిచే దగినట్లు సన్మానింపబడిన సరియే. లేనిచో సహజకవితా ధోరణితో మొగమువాచునట్లు తిట్లు బద్దెములు చెప్పట— ఈ కవులు సిద్ధవాక్కులని వారు పాదాక్రాంతలగుచుండుట పెక్కుచోట్ల జరిగినది. అనిదంపూర్వమైన వీరి యద్భుతశక్తి కాశ్చర్యపడి యనేక కవులు 'శిష్యాహ'మ్మని చరణములఁ బడఁజొచ్చిరి. వీరి యవధాన ప్రతిభ నరసి తెనుఁగుమన్నీ లెందఱో బిరుదముల నొసఁగిరి. సాలువలఁ గప్పిరి. సన్మానములఁ జేసిరి. ఏనుఁగులపై నూరేఁగించిరి.

తిరుపతికవుల జీవిత మొక మహాభారతము. ఇం దే పర్వమును బరిశీలించినను బ్రతిజ్ఞలు సేయుట, మీసములు దువ్వుట, ప్రతిపక్షులను బరిహసించుట, పద్మవ్యూహములు

పన్నుట, వానిని భేదించుట, యెదిరి యెట్టివాఁడైన సాహసించి మీది కురుకుట యివి చూతుము. ఈ భారతమునఁ గూడ రాయబారముల రథసలు, శతఘ్నుల చప్పుడులు, పాశుపతప్రయోగములు, అట్టహాసములు, తాలుకుట్టనములు కలవు. పాండవోద్యోగవిజయములు, పాండవాశ్వమేధము మున్నైనవి దీనిలోనివే. గీరతముకూడ నీ భారతము లోనిదే. ఈ భారతసంగరమునకు 'గుంటూరుసీమ' కురుక్షేత్రము.

వాగ్యుద్ధములవలనఁ దిరుపతికవుల కీర్తిచంద్రిక నలు మూలల విరిసి తెలుఁగులతల లూపించినది. తిరుపతిశాస్త్రి గారు వెలనాటివారు, వేంకటశాస్త్రిగా రారామద్రావిడులు నైనను నేగోదరులవలె మెలంగుచుఁ బరస్పరసహకారముతో నవధానములు, ఆశుకవితలు, ఆకాశపురాణములు ప్రదర్శించుటచే వీరి పేరు త్వరలోఁ బ్రశస్తి కెక్కినది. అవధానకళకు గౌరవము దెచ్చినవారు తిరుపతికవులే. చులుకడనము కల్పించినవారు దిరుపతికవులే. వీరికి ముందు శ్రీచూన్ మాడభూషి వేంకటాచార్యులుగారును, నంతకు మిక్కిలి ముందు రామరాజభూషణుండు (భట్టమూర్తి) మున్నగువారు శతలేఖనీగ్రంథ సంధానచాతురి గలవారున్నను వారెవ్వరును దిరుపతి వేంకటకవులవలె జంటకవులుగానుండి యవధానములు చేసినవారు కారు. పితాపుర సంస్థానకవులైన దేవులపల్లి సోదరులును, వేంకటరామకృష్ణులు. నత్యద్భుతావధానాశుకవితాప్రదర్శనము లొన

రించి యున్నను దిరుపతి వేంకటకవులవలె నవధానవిద్యను జగద్విఖ్యాత మొనరించినవారు కారు. రాయలవారికాలమున నంది మల్లయ్య ఘంట సింగయ్య యను జంటకవులు ప్రబంధరచనము గావించిరి. కాని వారవధానముల నొనర్చి యుండిరో లేదో చెప్పటకుఁ జరిత్రాధారములు లేవు. 'జగదాశ్చర్యకరావధానకవితా సంపత్తి' తిరుపతి వేంకటకవి యుగళమునకే లెక్కినది.

'గోణముకట్టటాది' వేంకటశాస్త్రిగారికిఁ గవితాభిలాష యుండెడిది. ప్రఖ్యాతశాస్త్రపండితులు చర్ల బ్రహ్మయ్య శాస్త్రిలవారియొద్ద నీ జంటకవుల వ్యాకరణాధ్యయనము. ఇర్వురును మహామేధావులు గాన నచిరకాలములో నాభాష్య మధికరించిరి. తిరుపతిశాస్త్రిగారికిఁ దొలుతఁ బద్యలక్షణములు వేంకటశాస్త్రిగారే చెప్పినట్లు విందుము. శిష్యస్వరూపమున నొకప్పుడు తిరుపతికవి వేంకటకవిపైఁ జెప్పిన యీ పద్య మంత రసభావభరితము!

**వితతాత్మీయశతావధానకవితావిద్యాపయోరాశి, సం**

**భృతశిష్యాంబుదవాఙ్మయామృతరసప్రితాఖిలాంధ్రక్షమా  
ధృతరజ్యద్రసికావతంసకృతవందిస్తోత్రమాలా విభూ  
షితుమావేంకటశాస్త్రినేటొగడెదఁ శిష్యస్వరూపంబునఁ.**

తిరుపతికవి యప్రతిమానమైన పాండితీప్రతిభయుఁ జెల్లపిల్లకవి యసాధారణమైన మేధాబలమును గలసి 'తిరుపతి వేంక

టేశ్వరుల'ను దెలుగుకవులలో నశ్రేణుల నొనరించినది. తిరుపతి లేనిచే వేంకటేశ్వరుఁడు లేఁడు. వేంకటేశ్వరుఁడు లేనిచే తిరుపతి లేదు. ఈ జంటపేరు లిట్లు కుదురుటయే ఘనతకుఁ గారణ మని చెప్పదురు. ఎక్కడ వినినను వారి పద్యములే. ఎక్కడజూచినను వారి శిష్యులే. ఏ ప్రాంతమునఁ దిరిగిన వారి యవధాన ప్రశంసలే. 'తిట్టిల్ దిట్టితిఁ దిట్టులంబడితి'నని యనేకులను హుంకరించినారు. అనేక పండితుల గద్దించినారు. "అటు గద్వా లిటు చెన్నపట్టణము మధ్యం గల్గు దేశమ్ము" నొకయూఁ పూఁపినారు. కాశీనాథ శాస్త్రివంటి యద్దండపండితుల 'నబ్బ' యనిపించినారు. మహామహాపాథ్యాయులు సైతము మర్యాదగాఁ దప్పించుకొని తిరుగుచుండెడివారు. అది వారి శాస్త్రపాండిత్యము నకు జంకి యనుటకు వీలుకాదు. తిరుపతికవులు సంస్కృతాంధ్రములలోఁ బెద్దపాండిత్యము కలవారే యైనను శాస్త్రేతరములందుఁ బ్రత్యేక పండితులైన మహామహులనుగూడ మాటాడనీయకపోవుట మాత్ర మాంధ్రలోకమున కాశ్చర్యావహమైనది.

తిరుపతిశాస్త్రిగారు ప్రాచ్య సాశ్చాత్యభాషలయందు విద్వాంసులైన పోలవరము జమీందారువారి దృష్టి నొకర్పించిరి. కొన్నివత్సరములు వారియొద్ద గౌరవవేతనముఁ బడయుచు, వారిచే ననేకరీతుల నస్మానింపఁబడుచుండిరి. ఇంతలోఁ గాల మీ మహాకవిని పొట్టఁ బెట్టికొనినది.

చెళ్లపిళ్లశాస్త్రిగారి యపన్యాసవాణి మేజువాణి. వీరు సభలలో నుపన్యసించుచుండునపుడు వేన వేలు విలుగఁ బడి వినుచుందురు. ఎంతవానినైన నప్పటికప్పుడు ముఖ పిఠానముసేయు శక్తి వీరిది. వీరి ప్రతి పదము ధ్వనిపూరితము. వీరి పేరు విని బందరునందలి యున్నతపాఠశాల వేంకట శాస్త్రిగారి నాహ్వానించినది. ఆ సందర్భమున ననేకులు వీరి చేతిలోఁ గవులైరి. వాచే నేడు మహాకవులై నవ్యసాహితీ లోకమున నఖండప్రశంసల నందుచున్నారు. తిరుపతికవుల శిష్యులము—విశేషించి వేంకటశాస్త్రిగారి శిష్యుల మను వారిలో అవ్వారి, వేటూరి, వేలూరి, కాటూరి, పింగళి కవులు ముఖ్యులు. బందరుపురము వేంకటశాస్త్రిగారిని బ్రహ్మరథము పట్టును. 'కృష్ణ' వీరి పలుకులు విని పొంగి పోవును. 1933 సంవత్సరమున బందరు పౌరుల ప్రోత్సాహ మునను, కవిశిష్యుల యభినివేశమునను వేంకటశాస్త్రిగారికి షష్టిపూర్తి సన్మాన మహోత్సవము వైభవోపేతముగ జరిగినది. ఆ సందర్భమున వీరి శిష్యప్రశిష్యులు కవికుమారులు వందలకొలది వచ్చి కావ్యోపహారము లర్పించిరి. ఆ దివ్య మహామున

పుడమితేడులు తల లడుగులు మోవంగ

నర్పించుకొన్నల నందువాడు

అత్యద్భుతం బై నయవధానవిద్యకుఁ

బ్రథవకారణ మైనప్రతిభవాడు

వీనుదోయికిఁ దేనెసోనలు వర్షించు

వాఙ్మధురికిఁ బేరువడినవాడు

చిననాఁడె వలచి వచ్చిన కవితాకన్య

నేకపత్నిగఁ జేసి యేలువాడు

పూర్ణకాముండు త్యాగియు భోగియైన

గురుని ఋణ మీఁగుపొంచె నీచిటుతకబ్బ

మర్దత గడించుకొనుఁగాక యాంధ్రవాణి

కడకనుల జాల్మొనుప్రసాదకణలవాప్తి.

అని గురుదక్షిణగా 'సౌందరనంద' కావ్యము పింగళి కాటూరి కవియుగళముచే వేంకటశాస్త్రిగారి కర్పింపబడినది. ఆ షష్టి పూర్తి మహోత్సవము తెలుగువాణి కొకయుజ్జ్వలాలంకారము. ఇది యననేల? తిరుపతి వేంకటకవులు తెలుగు నాట నొందని గౌరవమే లేదు. క్రొత్తగా నొందదగినదే లేదు. కృష్ణా పత్రికాధిపతు లనినట్లు 'వీరి కవిత్వము ప్రాచీన కవితకు భరతవాక్యము. నవీన కవిత్వమునకు నాంది. వీరికవిత్వమం దెచ్చటఁ జూచినను సౌకుమార్యము పౌరుషము జీవము గోచరించుచుండును. ఈ విలక్షణములే యాంధ్రదేశమున శిష్యసహస్రముల వెదచల్లినవి. వీరిరచన లెక్కువగ వీరిజీవితమునకు సంబంధించిన వగుటచే నాకవిత్వ మాత్రగౌరవమును బ్రతిష్ఠించికొనినది.'

ఈ జంటకవులు వ్రాసినకావ్యములలో "బుద్ధచరి

త్రము'' చక్కని పాకమునఁ బడినది. వీరి దేవీభాగవత ముతోపాటు బుద్ధ చరిత్రయు సారస్వతలోకమున స్థిరముగా నుండు నని చెప్పవలయును. బుద్ధచరిత్రము భావరసము లకు నిదానమైన మధురకావ్యము. ఇది ప్రాచీనమార్గముల నతిక్రమించని ప్రబంధమైనను బూర్వవర్ణనముల గడబిడ యెచ్చటను లేదు. కొంచెము తరవానిగాఁ దిరుపతికవులు ప్రాచీనప్రబంధభోరణి వీడి నవ్యమార్గములతో వర్ణనాదులు గావించిరి. శ్రవణానందాదులలో శృంగారఘట్టములు మితి మీటి వర్ణింపఁబడినవి. కాని యవి నాడు రసపోషకములు గానే యగపట్టినవి. శ్రవణానందములోఁ బూర్వపువాసనను బూర్తిగాఁ దొలఁగింపలేక నీ. రాజులెల్లదను భార్గవరాములే యనఁ దేజంపుపెంపు నుతింపవలెనె, కోమటు లెల్ల జక్కుల రాజులే యన్న నైశ్వర్యములపెంపు లడుగవలెనె. ఈ మొదలగు వర్ణనములు గావించిరి. మ. మనమా! వడ్డిక నాదుచూట వినుమా మర్యాద కాపాడుమా! మొదలగు పద్యములకుఁ దెలుఁగుదేశమున నాశనము లేదు.

‘వ్యాకరణ మొక్కత్రోవ మహాకవు లొకత్రోవ’ యని చెప్పి తిరుపతికవులు వ్యాకరణబంధములు నిరంకు శులై నడలించి గిడుగు రామమూర్తిపంతులుగారి మొచ్చులు గొనిరి.

తిరుపతి వేంకటకవుల జీవనజ్యోతి సర్వాభినవకవి రక్ష. వీరాంధ్రమున ‘నానారాజ సందర్శనము’ గావించిరి.

ఆయాసందర్శములఁ జెప్పిన పద్యములు శారి శిష్య ప్రశిష్య ద్వారమున లోకమెల్లడ వ్యాప్తములై యచ్చులో లేకు న్నను అయిదాటు శతాబ్దులవఱకు నశింపని స్థితిలో నున్నవి. పాండవనాటకములు, శ్రవణానందము, మఱికొన్ని చాటు పద్యములు, ఇవి పారాయణము చేసికొనుకవులు చాలమంది కలరు.

శతఘంటకవనమ్ము సల్పునంగతి యన్నఁ

‘గరతలామలకమ్ము’గాదె మాకు

అష్టావధానకష్టావలంబన మన్న

‘నంబికొండయదండనంబు’ మాకు

ఆశుధారాకవిత్వాడంబరం బన్న

‘నల్లెరుపై బండినడక’ మాకు

సత్కావ్యనిర్మాణచాకచక్యం బన్న

‘షడ్రసోపేతభోజనము’ మాకు

వ్యర్థమగువాదము లొనర్చునట్టివారి

డంబ మణఁగించు టాపోశనంబు మాకు

దానరాధేయ! కవిసముదాయగేయ!

పండితవిధేయ! రామభూపాలరాయ!

ఏనుఁగునెక్కినాము ధరణీంద్రులుమ్రొక్కుఁగనిక్కినాము స  
న్మానములందినాము బహుమానములంగ్రహించినార మె

వ్యానిని లెక్కపెట్టి కనివారణ దిగ్విజయం బొనర్చి ప్ర  
జ్ఞానిధులందుఁ బేరు గొనివారము నీవలనఁ సరస్వతీ!

తిరుపతికవుల గ్రంథములు భారతీ భాండారమున నుచ్చస్థాన  
మున నుండఁగలవి. సన్యకవితాగంగావతరణమునకు భగీ  
రథులై, యాంధ్రసారస్వతమున కొక యపూర్వ వికాసము  
కలిగించిన తిరుపతి వేంకటకవులు బాల కలానిధులు-  
బాల సరస్వతులు- కింకవీంద్ర ఘటాపంచాననులు- కళా  
ప్రపూర్ణులు.

ప్రశ్నలు:—౧. శతావధానులలోఁ దిరుపతి కవుల స్థాన మెట్టిది?

౨. వేంకటకాస్త్రీగారికి బందరు పాఠశాలలోద్యోగము  
ఏ విధముగా నుపకరించినది?

F

కొమఱ్ఱాజు వేంకట లక్ష్మణరావు

౧౮౭౭-౧౯౨౩

లింగధారినియోగి, తండ్రి: వెంకటప్పయ్య, జనన  
స్థానము: పెనుగంచిప్రోలు (కృష్ణామండలము) జననము:  
1877 సం. నిర్యాణము: 12-7-1928 సం. విరచిత  
కృతులు: ఆంధ్రవిజ్ఞానసర్వస్వము (2 సంపుటములు వీరి  
సంపాదకత్వమున వెలువడినవి) శివాజీచరిత్ర, హిందూ  
దేశ కథాసంగ్రహము, మహారాష్ట్ర విజృంభణము,  
లక్ష్మణరాయ వ్యాసావళి, హిందూ మహమ్మదీయ  
యుగములు.

లక్ష్మణరావుగారు సిద్ధహస్తులైన యాంధ్ర రచయి  
తలు. వీరు భాషాసేవకులలోఁ బ్రథమశ్రేణిని లెక్కింపఁ  
దగినవారు. 'విజ్ఞానచంద్రిక' యాంధ్రగ్రంథమాలలలో  
నంత ప్రతిష్ఠ గడించినదో లక్ష్మణరావుగారు రాంధ్రచరిత్రో  
ద్ధారకులలో నంతకీర్తి సంపాదించిరి. విజ్ఞానచంద్రికకు లక్ష్మణ  
రావుగారు జీవగణ్ఠి. ఈ గ్రంథమాలలో నీపరిశోధకుని  
చేయి సోకని గ్రంథము లేదు. కలకత్తా యమ్. ఏ.  
పరీక్షలో నుత్తీర్ణులైననాటినుండియు వీరి హృదయక్షేత్ర  
మున వాఙ్మయసేవాంకురములు రేకెత్తుచువచ్చినవి. అవియే  
'విజ్ఞానచంద్రిక'కు శుక్లపక్షములైనవి. ఈ గ్రంథమాలలో



పదార్థవిజ్ఞాన- పారిశ్రామిక- ప్రకృతి- భౌతిక- రసాయన- వృక్ష- జీవ- వైద్యశాస్త్రములకు సంబంధించిన గ్రంథము లెన్నియో వెలువడినవి. ఈ గ్రంథమాలలో గావ్యనాటకములకు జోటులేదు. దేశోద్ధారకులగు మహాపురుషుల జీవితచరిత్రము లిందు బెక్కు ప్రకటితములు. ఆయావిషయములలో బ్రత్యేక ప్రవీణులైన చిలుకూరి వీరభద్రరావు- కట్టమంచి రామలింగారెడ్డి- గురుజూడ అప్పారావు- ఆచంట లక్ష్మీపతి- అయ్యదేవర కాళేశ్వరరావు- గోపటి జోగిరాజు పంతులు మున్నగువారెందఱో దీనికి గ్రంథములు వ్రాసి యొసఁగిరి. 'విజ్ఞానచంద్రిక' యాంధ్ర కఖండసేవజేసి యన్వర్థమైన స్మరణీయమహాసంస్థ. అప్రస్తుతమైనను లక్షణరావుగారితోపాటు దీనిని సంస్తుతింపక తప్పదు.

లక్ష్యణరావుపంతులుగారికి వీరేశలింగముగారే లక్ష్య స్వరూపులు. వీరు తమరచనము సామాన్యగ్రాంథికముగ నడపించి జనబాహుళ్యము నాకర్షించిరి. కాని నాటికిఁ బెచ్చపెరిగియున్న గ్రాంథిక వ్యావహారిక వాదప్రతివాద సమరములో జేయిచేసికొనలేదు. ఆతాటస్థమే వీరిచే నమూల్యమగు విజ్ఞానసేవ చేయించినది. దేశభాషయొక్క సర్వతోముఖాభ్యుదయము, దేశభాషయందు సర్వశాస్త్రములు వెలువరింపవలయునన్న యభినివేశము కలిగి కొంత వఱకుఁ గృతకృత్యుడైన సుకృతి యితఁడు. ఆయన యభిలషించినది భాషాజీవము, భాషాస్థిరత్వము. లక్ష్యణరావు గారుకూడఁ గొందఱవలె దెగుదెంపులేని భాషావివాద

వాగురలో దగుల్కొనినచో 'విజ్ఞానచంద్రిక' యేతరగతి గ్రంథమాలలో లెక్కింపఁబడవలసియుండెడిదో!

మనభాషలో లేని శాస్త్రగ్రంథము లుండరాదనియు, నప్పుడే వాఙ్మయమునకు సుస్థిరత్వము చేకూరుట కవకాశముండు ననియు వీరి ప్రధానాశయము. ఈయాశయమే పంతులుగారికిఁ బ్రబంధములమీఁదను, ఖండకావ్యముల మీఁదను మక్కువ తక్కువచేసినది. ఇంతమాత్రమున నీయనకుఁ గాన్యకశాదృష్టిగాని, కావ్యరసాస్వాదశక్తిగాని లేదనుటకు వీలుపడదు. లలిత కళలనుగూర్చి వెలువరించిన ప్రత్యేకగ్రంథము, కాన్యకశనుగూర్చిన వీరి ప్రత్యేక వ్యాసములు వీరికిఁ గళాపరిశీలకులలో గౌరవస్థానము నీయకపోవు. కేవల కావ్యములవలన వాఙ్మయమునకు శాశ్వతత్వము కలుగ దని యొక యభిప్రాయము పెట్టుకొని శాస్త్రగ్రంథ రచన ప్రకటనములకు జీవిత మర్పించిరి.

ఆంధ్రదేశచరిత్ర రచనకు శ్రీకారముచుట్టిన మహాశయుఁ డీతఁడే. వీరు నాటినవిత్తు నేటికి మహావృక్షమైనది. ఈయన యేవిషయమునను బొరపడియుండలేదు. పలుసాదులు పరిశీలించికాని యేరచనము ప్రచురింపలేదు. కావున నీయన యక్షరములు శిలాక్షరములైనవి. పరిశోధక లక్షణములు వీరికిఁ బూర్తిగఁ బట్టినవి. పత్రికల కెక్కుట, ఉపన్యాస వీరములపై గర్జించుట వారికి లజ్జాకరము. ఆయన సంఘ సంస్కారియే. కాని వీరేశలింగాదులవలె సంస్కారవాద

ములో బయటకువచ్చి నడుముబిగింపలేదు. కాజీయ సాహిత్యరంగములు రెండింటను ముందడుగువేయు స్వభావ మాయనిది. ఆయనవేషములో నొక విద్యాధికత యుండెడిది. ఆకారము స్వచ్ఛమైనది.

పంతులుగారు గౌరవకుటుంబములోనివారు. వీరి పితృ పాదులు మునగాలరాజుగారి (శ్రీనాయని వేంకటరంగరావు బహద్దరు) ముత్తవత్తెగారియొద్ద 'దివాను'గా బనిచేసిన ప్రసిద్ధాంధ్రులు. శ్రీ మునగాలరాజుగారితో లక్ష్మణరావు గారికి బెద్ద నేస్తము. పంతులుగారివలెనే రాజుగారుకూడ భాషాభిమానులు. వీరిద్వరకు నిరంతర సాహిత్యచర్చలతో గొంతకాలము గడచినది. రావుగారి సద్యర్థము భాషా పరిజ్ఞానము రాజుగారి మనస్సున కెక్కినది. దానిచే వారి యొద్ద నాంతరంగిక కార్యదర్శిగాను 'దివాను'గాను బని చేయుట తటస్థించినది. లక్ష్మణరాయ రంగరాయలు కృష్ణాద్వైతవలె వర్తిలిరి. ఉద్యోగము చేయుచున్నను వీరు భాషావలోడనము వీడలేదు. మునగాలరాజువారి సాహిత్యాభిరుచి పంతులుగారి భాషాశాస్త్రపరిశోధనమునకు మీఠు మిక్కిలి దోహద మొనరించెనని పెక్కురు వక్కాణింతురు.

లక్ష్మణరావుగారు స్వతంత్రాశయులు. ఛత్రపతి శివాజీకి జన్మదేశముగు మహారాష్ట్ర దేశమున బంతులుగారు బాల్యకామారదశల గడపిరి. కవయిత్రియగు తన యక్క

గారి యాదరమునను, తమ బావ బంధు మాధవరావు గారి యభిమానమునను లక్ష్మణరావుగారు నాగపూరు నివాసముచేయుచు మహారాష్ట్రము మాతృభాషవలె ధారాళముగ నభ్యసించిరి. ఆ భాషలో వీరనేకవ్యాసములు, పద్యములు రచించినటులు తెలియును. 'మహారోపత్' అను మహారాష్ట్రకవి వ్రాసిన కర్ణ పర్వమునకు మన పంతులుగారు పరిష్కర్తలుగా నుండిరన్న విషయము తెలిపినచో వారి కా భాషలో గల పాండిత్యము తెలిపినట్లే యగును. వీరేశలింగముగారికి వంగభాషపై నెంత యభిమానమో, మహారాష్ట్రముమీఁద మన లక్ష్మణరావుగారి కంత మమకారము. ఆ దేశమందలి యభిమానము వీరిచే 'మహారాష్ట్ర విజృంభణము' వ్రాయించినది. ఈయన మధ్యపరగణాలలో బి. ఏ. పట్టభద్రుడై, వంగకళాపరిషత్తులో ఎమ్. ఏ. పట్టము బడసిన మేధావి. సంస్కృతపరిచయము కలవాడు. మహారాష్ట్రములో మంచి ప్రవేశముగల పండితుడు. ప్రాచీనులను నర్వాచీనులను సమముగా గౌరవించిన తాకితుడు. నైతికముగ తిలకు మహాశయుని శిష్యత్వ మంగీకరించిన బుద్ధిమంతుడు. నిరంతర శాసనపరిశీలనముతోను, నిరంతర చరిత్రపరిశోధనముతోను సంసారమును మఱచిన కర్మశీలి.

మహారాష్ట్రమున సమాచార్, వివిధజ్ఞాన విస్తార్ సంపాదకత నిర్వహించిరి.

నాగపూరు మారిను కళాశాలలో వీరిపేరు మాటు మ్రోసినది. విజ్ఞానచంద్రికలోని కూర్పులలో వీరి దిద్దు

తీర్పులు లేనివి లేవు. ఎంతసేపు కైలికి మీర క్రద్ధ లేనికొనడి వారు. విజ్ఞాన సర్వస్వములోనికి వచ్చుసరికి వీరిగద్యకైలి యరటిపం డొలిచి యిచ్చినట్టెనది.

తామ్రశిలాశాసన తాళపత్రిగ్రంథ పరిశీలనము లకుఁ జిత్తముమీఁదు గట్టిన పరిశోధకవరుఁడు. ఆయన యెఱుంగని విషయములేదు. గౌతమ న్యాయదర్శనము తెలిసింప దొరఁగొనిరి. నైశేషకుల యభావమును గూర్చి పెద్ద చర్చతో వ్యాసము వ్రాసిరి.

పద్యరచనమునఁ గూడ వీరికిఁ బరిచయమున్నది. ఎఫ్. ఏ. చదువుచున్న సమయమున 'భార్యావియోగము' నుద్దేశించి లక్ష్మణరావుగారు కొన్ని పద్యములు రచించి పత్రికలోఁ బ్రచురించిరట. అవి చూచి నిజముగ లక్ష్మణ రావునకు జాయావియోగ మైనదని మిత్రులు పరామర్శిక చేయ వచ్చిరట. స్వానుభూతివలె నిట్టి ఘట్టము పద్యములలోఁ బెట్టి హృదయముల నాహరించిన కవి లక్ష్మణరావు పంతులు. ప్రతిభానముగల కవి పద్యములు నాలుగున్నను నాలుగు కావ్యములు.

పంతులుగారు గ్రాంథికవాదమున మృదువైన పట్టు దల కలవారు. ఒక నదంతి :—గురుజాడ అప్పారావు గారు 'విజ్ఞానచంద్రిక'కు 'కలింగదేశచరిత్ర' వ్రాసియిత్తు మని వాగ్దాన మిచ్చిరి. ఆ గ్రంథము లక్ష్మణరావుగారికిఁ బంపించియుండవచ్చును గూడను. అప్పారావుగారు వ్రాసి

నచో వ్యవహారభాషకాని వ్రాయరు. లక్ష్మణరావుగారికి వారిరచన నచ్చక చల్లచల్లగా నాగ్రింథము ప్రచురింపక విడిచిరని. వీరేశలింగముగారి కార్యభారము లక్ష్మణరావు గారు చాల భాగము నిర్వహించుటకు సమర్థులైరి. మద రాసున లక్ష్మణరావుగారు నివసించిన వేదవిలాస మందిర మందే శ్రీ వీరేశలింగము పంతులుగారు జీవయాత్ర చాలించిరి.

'ఆంధ్రబ్రాహ్మణులలోని నియోగి నైదిక భేదకాల నిర్ణయము' - 'కృష్ణరాయల నిధనకాలము' - 'ఏకశిలానగర మోరుగట్లే' - మున్నగు చారిత్రకవ్యాసములు 'త్రిలింగము నుండి తెలుగు పుట్టెనా? లేక తెలుగునుండి త్రిలింగము పుట్టెనా?' ఇత్యాది భాషావ్యాసములు ప్రకృతిశాస్త్రము - రసాయనశాస్త్రము - కర్మయోగము - లలితకళలు - సంచాంగము - మున్నగురచనలు లక్ష్మణరావుగారి వివిధవిషయ నివిష్ట బుద్ధికేశలమును, సునిశిత విమర్శనఘట్టమును వేనోళ్ల నుద్ఘోషించుచున్నవి. ఎన్నఁదో ౧౨ వ శతాబ్దినాటి 'శివతత్త్వసారము'ను ద్రవ్యి దానికి లక్ష్మణరావుగారు వ్రాసిన పీఠికయు తత్ప్రతిశోధనము కనుగొన్నచో వారిశక్తి బహుభా తెల్లముకాఁగలదు. 'లక్ష్మణరాయ వ్యాసావళి' విజ్ఞానచందికా ప్రతిబింబము.

౧౯౧౩ లో విజ్ఞానసర్వస్వరచనోహ పంతులుగారికిఁ గలిగినది. లక్ష్మణరావుగారి యావచ్చుకీ 'ఆంధ్రీవిజ్ఞాన సర్వస్వ సంపుటము' లపహరించినవి. అది యసంపూర్ణ

మైనను నాయన యశస్సున కవశ్వరత్వమీయగల కూర్పు పంతులుగారి యెత్తుగడ లన్నియు బ్రహ్మాండమును బోలు నవి. పన్నుగడ పన్ని పట్టుపట్టి నిర్వహించుట వీరిలో మెచ్చు దగిన సుగుణము. విజ్ఞానసర్వస్వ పునరుద్ధరణమునకు మఱి యొక కొమఱ్ఱాజు లక్ష్మణరావు, ఇంకొక కాశీనాథుని నాగేశ్వరరావు అవతరింపవలయును. ఆయదృష్ట మెన్నటికో

ఈ మహాశయుఁ డుద్యమించిన 'ఆంధ్రీ' సంపుట సంకలనము తుదముట్టినచోఁ దెలుగుబాగుకు వెలలేనితోడ వయ్యడిది. మల్లంపల్లి సోమశేఖరశర్మగారివంటివా రెండఱో లక్ష్మణరావుగారి లక్ష్మణమున నడచి పరిశోధకులలోఁ బెద్ద పద్ధు సంపాదింపగలిగిరి. 'అబలాసచ్చరిత్రరత్నమాల' రచించి తెలుగున మెచ్చుగాంచిన బండ్లారు అచ్చమూంబ గారు లక్ష్మణరావుగారి సోదరీమణి. ఈయన సార్థకజన్మఁడు.

ప్రశ్నలు:—౧. లక్ష్మణరావుగారి వాఙ్మయశేష యెట్టిది?

౨. పంతులుగారి గ్రంథములోఁ బ్రధానమైన దేది? దానిని

—వ్రాసి, వాయఁడు.



END OF  
TITLE